

సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 133

బుధవారం 8

అక్టోబరు - 2025

పేజీలు : 8

వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherial, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

నారావారిపల్లెలో సీఎం చంద్రబాబు కుటుంబం...

రామ్మూర్తినాయుడుకు నివాళి

స్వగ్రామం నారావారిపల్లెకు సీఎం చంద్రబాబు కుటుంబం నారా రామ్మూర్తినాయుడు ప్రథమ వర్ధంతి కార్యక్రమంలో పాల్గొన్న వైనం నటించిన నారా రోహిత్ చేతుల మీదుగా జరిగిన కార్యక్రమాలు స్ఫూర్తివనం వద్ద రామ్మూర్తినాయుడుకు నివాళులర్పించిన కుటుంబ సభ్యులు ఫోటోలను సోషల్ మీడియాలో పంచుకున్న మంత్రి నారా లోకేశ్



నారా లోకేశ్ పాల్గొన్నారు. నారావారిపల్లెలోని వారి నివాసంలో జరిగిన ఈ కార్యక్రమంలో రామ్మూర్తినాయుడు తనయుడు, నటుడు నారా రోహిత్ సంవత్సరీకం క్రతువు నిర్వహించారు. అనంతరం కుటుంబ సభ్యులందరూ కలిసి రామ్మూర్తినాయుడు స్ఫూర్తివనం వద్ద శ్రద్ధాంజలి ఘటించారు. ఆయన స్మృతులను గుర్తుచేసుకుని మంత్రి నారా లోకేశ్ తన సోషల్ మీడియా ఖాతాలో పంచుకున్నారు. చంద్రబాబు, లోకేశ్, భువనేశ్వరి, నారా రోహిత్తో పాటు ఇతర బంధువులు కూడా ఈ ప్రథమ వర్ధంతి కార్యక్రమంలో పాల్గొన్నారు.

స్వచ్ఛాంద్రతోనే స్వర్ణాంద్ర సాకారం..

పాలిశుద్ధ్య కార్మికులే దేవుళ్లు: సీఎం చంద్రబాబు

పాలిశుద్ధ్య కార్మికులే నిజమైన దేశభక్తులని కొనియాడిన సీఎం చంద్రబాబు విజయవాడలో స్వచ్ఛాంద్ర అవార్డులను ప్రధానం చేసిన ముఖ్యమంత్రి జనవరి 1 నాటికి రాష్ట్రాన్ని జీరో వేస్ట్ గమ్యానికి చేర్చడమే లక్ష్యం గత ప్రభుత్వం చెత్తపై పన్ను వేస్తే.. మేం సంపద సృష్టించామని వెల్లడి పాలిశుద్ధ్య కార్మికులకు కోటి రూపాయల ప్రమాద బీమా సౌకర్యం ప్రతి ఏటా స్వచ్ఛాంద్ర అవార్డులు ఇస్తామని సీఎం ప్రకటన



పాలిశుద్ధ్య కార్మికులకు రూ. కోటి బీమా

విజయవాడ, అక్టోబర్ 7(సందేశం టైమ్స్) : రాష్ట్రంలో పరిశుభ్రత కోసం నిరంతరం శ్రమిస్తున్న పాలిశుద్ధ్య కార్మికులే నిజమైన దేశభక్తులని, వారిని చూస్తుంటే ఆవ రేషన్ సిందూర్ వీరలు గుర్తుకొస్తున్నారని సీఎం చంద్రబాబు కొనియాడారు. స్వచ్ఛాంద్రతోనే స్వర్ణాంద్ర కల సాకారమవుతుందని, ఈ లక్ష్య సాధనలో ప్రతి ఒక్కరూ భాగస్వాములు కావాలని ఆయన పిలుపునిచ్చారు. మంగళవారం విజయవాడలోని తుమ్మలపల్లి కళాక్షేత్రంలో నిర్వహించిన స్వచ్ఛాంద్ర అవార్డుల ప్రధానోత్సవంలో ఆయన ముఖ్య అతిథిగా పాల్గొన్నారు. ఈ సందర్భంగా సీఎం చంద్రబాబు మాట్లాడుతూ.. "మన పరిసరాలు, మన రాష్ట్రం పరిశుభ్రంగా ఉన్నాయంటే దానికి కారణం పాలిశుద్ధ్య కార్మికులే. ఆరోగ్యాన్ని పణంగా పెట్టి మన ఆరోగ్యాన్ని కాపాడుతున్న వారు దేవుడితో సమానం. తెల్లవారుజామున 4 గంటలకే విధులకు హాజరయ్యే వారి రుణం

పాలిశుద్ధ్య కార్మికుల సంక్షేమానికి తమ ప్రభుత్వం కట్టుబడి ఉందని సీఎం హామీ ఇచ్చారు. విధి నిర్వహణలో కార్మికులు ప్రమాదవశాత్తు మరణించినా లేదా పూర్తి వైకల్యానికి గురైనా వారి కుటుంబానికి రూ. కోటి బీమా అందించేలా యాక్సిస్ బ్యాంకుతో ఒప్పందం చేసుకున్నామని వెల్లడించారు. దీంతో పాటు వారి కుటుంబాలకు ఆరోగ్య బీమా, పిల్లల చదువులకు ఆర్థిక సాయం వంటి సౌకర్యాలు కల్పించామని పేర్కొన్నారు.

'యూజ్ అండ్ ట్రో' విధానానికి స్వస్తి 'యూజ్-రికవర్-రీయూజ్' పాలిసీని అమలు చేస్తూన్నామని, వ్యర్థ పదార్థాలను ఆదాయ వనరుగా మార్చేందుకు 'సర్క్యులర్ ఎకనమీ పార్కులు' ఏర్పాటు చేస్తూన్నామని వివరించారు. ప్రజల నుంచి పొడి చెత్త సేకరించి, బదులుగా నిత్యావసరాలు అందించే 'స్వచ్ఛ రథం' కార్యక్రమాన్ని మరో 100 మండలాలకు విస్తరిస్తున్నట్లు తెలిపారు. ఈ స్కూర్నిని కొనసాగిస్తూ, ప్రతి ఏటా స్వచ్ఛాంద్ర అవార్డులు అందజేస్తామని చంద్రబాబు ప్రకటించారు. ఈ కార్యక్రమంలో మంత్రులు నారాయణ, కొలుసు పార్థసారథి, స్వచ్ఛాంద్ర ఛైర్మన్ పట్టాభి, ఇతర ఉన్నతాధికారులు పాల్గొన్నారు.

పార్టీ మారితే పదవికి రాజీనామా చేయాలి..



నెల్లూరు: (సందేశం టైమ్స్): భారత ప్రధాన న్యాయమూర్తి జస్టిస్ బీఆర్ గవాయ్ పై జరిగిన దాడి యత్నాన్ని మాజీ ఉపరాష్ట్రపతి ముప్పవరపు వెంకయ్య నాయుడు ఖండించారు. దాడికి ప్రయత్నం చేసిన వ్యక్తులపై చర్యలు తీసుకోవాలని ఆయన డిమాండ్ చేశారు. ఇది ఫీఫ్ జస్టిస్ కి సంబంధించిన అంశం కాదు, సమాజానికి, వ్యవస్థకి సంబంధించిన విషయమని పేర్కొన్నారు. ఈ సందర్భంగా ఆయన మాట్లాడారు. ప్రజాప్రతినిధులు పార్టీ మారితే.. ఆ పార్టీ ద్వారా పొందిన పదవికి రాజీనామా చేయాలని వెంకయ్యనాయుడు తెలిపారు. రాజ్యాంగంలో 10వ షెడ్యూల్ ని సవరించాల్సిన అవసరం ఉందని పేర్కొన్నారు.

రాష్ట్రంలోని విచ్చలవిడిగా అవినీతి జరుగుతోంది: జగన్

(సందేశం టైమ్స్) : సీఎం చంద్రబాబుపై వైఎస్ జగన్ తాజాగా సంపదన వ్యాఖ్యలు చేశారు. రాష్ట్రంలో విచ్చలవిడిగా అవినీతి జరుగుతోందని ఆరోపించారు. ముఖ్యమంత్రికి పాలనమీద ధ్యాస లేదన్నారు. సొంత ఆదాయాలు పెంచుకోవడమే వారికి పనిగా ఉందన్నారు. రాష్ట్ర ఖజానాకు కావలసిన ఆదాయాలు తగ్గవున్నాయి. చంద్రబాబు, ఆయన కుమారుడు బినామీల జేబుల్లోకి ఆదాయాలు వెళ్తున్నాయన్నారు. కల్లీ మద్దతు తాగి అమాయకులు ప్రాణాలు కోల్పోతున్నారని జగన్ ధ్వజమెత్తారు.



పేద విద్యార్థికి వైద్య విద్య..

ఇదే కూటమి సర్కార్ లక్ష్యం: మంత్రి సత్యకుమార్

విశాఖపట్నం, అక్టోబర్ 7(సందేశం టైమ్స్) : గత ప్రభుత్వం అసమర్థ పాలన వలన మెడికల్ కళాశాలలకు ఈ దుస్థితి వచ్చిందని మంత్రి సత్యకుమార్ వ్యాఖ్యలు చేశారు. మంగళవారం మీడియాతో మాట్లాడుతూ.. కేంద్ర ప్రభుత్వం పార్వతీపురం జిల్లాకు మెడికల్ కళాశాలను మంజూరు చేస్తే గత ఐదేళ్లలో కనీసం భూసేకరణ కూడా చేయలేదని.. హాస్పిటల్ నిర్మాణానికి టెండర్లు కూడా పిలవలేదని మండిపడ్డారు. గత ఐదేళ్లలో మెడికల్ కళాశాలల నిర్మాణం కోసం పట్టణం చుట్టేనే వైసీపీ నాయకులు ఇప్పుడు విమర్శలు చేస్తున్నారన్నారు. పాడేరులో మెడికల్ కళాశాలను వైసీపీ ప్రభుత్వం పూర్తిగా చేయకపోతే కూటమి ప్రభుత్వం వచ్చిన తర్వాత పూర్తి చేశామని చెప్పారు. వైసీపీ ప్రభుత్వం పూర్తిగా గిరిజన ప్రాంతాలను



విస్తరించినది.. గిరిజన విశ్వవిద్యాలయం రాకుండా అడ్డుకున్నాని విమర్శించారు. గత వైసీపీ ప్రభుత్వం పాపాలు తమకు శాపాలుగా మారాయని వ్యాఖ్యలు చేశారు. పీపీపీకి ప్రెవెంటివ్ నెక్ తేడా తెలియ కుండా వైసీపీ నాయకులు మాట్లాడు తున్నారని మంత్రి దుయ్యబట్టారు. గత వైసీపీ ప్రభుత్వం హయాంలో వైద్య కళాశాలలో నిర్మించి ఉంటే ఇప్పుడు ఈ సమస్య ఉండేది కాదన్నారు.

పవన్ కల్యాణ్ సూచన మేరకు

ఉప్పాడ మత్స్యకారుల సమస్యల పరిష్కారానికి కమిటీ

ఉప ముఖ్యమంత్రి పవన్ కల్యాణ్ చొరవతతో ప్రభుత్వ నిర్ణయం కమిటీ ఏర్పాటు చేస్తూ అధికారికంగా ఉత్తర్వులు జారీ కమిటీలో కీలక శాఖల కమిషనర్లు, జిల్లా కలెక్టర్ మత్స్యకార ప్రతినిధులకు కూడా కమిటీలో చోటు సీఎం, మంత్రికి ధన్యవాదాలు తెలిపిన పవన్ కల్యాణ్

కాకినాడ , అక్టోబర్ 7(సందేశం టైమ్స్) : పరిశ్రమల శాఖ, మత్స్యశాఖ కమిషనర్లతో పాటు ఏపీ కాకినాడ జిల్లా ఉప్పాడ తీర ప్రాంత మత్స్యకారులు ఎదుర్కొంటున్న సమస్యల పరిష్కార దిశగా రాష్ట్ర ప్రభుత్వం కీలక ముందడుగు వేసింది. రాష్ట్ర ఉప ముఖ్యమంత్రి పవన్ కల్యాణ్ సూచన మేరకు, ఈ సమస్యలపై ప్రత్యేకంగా దృష్టి సారించేందుకు ఒక ఉన్నత స్థాయి కమిటీని ఏర్పాటు చేస్తూ అధికారికంగా ఉత్తర్వులు జారీ చేసింది. ఈ కమిటీలో పలువురు కీలక అధికారులు సభ్యులుగా వ్యవహరించనున్నారు.

విద్యార్థినిలను

పరామర్శించిన షర్మిల



పార్వతీపురం, అక్టోబర్ 7(సందేశం టైమ్స్) : రెండు రోజుల క్రితం వచ్చుకావెర్లతో బాధపడుతున్న పార్వతీపురం మన్యం జిల్లా కురుపాం సంక్షేమ గురుకుల పాఠశాల విద్యార్థినిలను కెజిహెచ్ కు తరలించిన సంగతి తెలిసింది. ఆసుపత్రిలో చికిత్స పొందుతున్న విద్యార్థినిలను ఏపీ కాంగ్రెస్ పార్టీ అధ్యక్షురాలు వైఎస్ షర్మిల మంగళవారం పరామర్శించారు.

అయోధ్యలో ప్రపంచ

రికార్డు లక్ష్యంగా 'దీపోత్సవ్'

అయోధ్య, అక్టోబర్ 7(సందేశం టైమ్స్) : అయోధ్యలో అక్టోబర్ 19న జరిగే 'దీపోత్సవ్' 2025'కు భారీ ఏర్పాట్లు జరుగుతున్నాయి. 2,100 మంది భక్తులతో 2.6 మిలియన్ల డీపాలు వెలిగించి ప్రపంచ రికార్డు సృష్టించనున్నట్లు యూపీ ప్రభుత్వం ప్రకటించింది. 1,100 డ్రోస్ల అద్భుత ప్రదర్శన కూడా ఉండనుంది. 56 ఘాట్లపై వేడుకలు జరగనున్నాయి. అక్టోబర్ 18న భద్రతా ఏర్పాట్ల మాక్ డ్రిల్ నిర్వహించనున్నారు.

పైడితల్లి అమ్మవారికి పట్టు వస్త్రాలను సమర్పించిన

దేవదాయ శాఖ మంత్రి



విజయనగరం, అక్టోబర్ 7(సందేశం టైమ్స్) : నేడు రాష్ట్ర దేవదాయ శాఖ మంత్రి ఆనం రాం నారాయణరెడ్డి పైడితల్లి అమ్మవారి దర్శించుకొని, పట్టు వస్త్రాలను సమర్పించారు. అలాగే రాష్ట్ర హెరాం శాఖా మంత్రి వంగలపూడి అనిత కూడా అమ్మవారి దర్శించుకుని ఘటం సమర్పించి మొక్కు తీర్చుకున్నారు.

బీసీ రిజర్వేషన్ల అంశంపై సీఎం నివాసంలో కీలక భేటీ



బీసీ రిజర్వేషన్ కేసు విచారణను దృష్టిలో ఉంచుకొని, రాష్ట్ర ముఖ్యమంత్రి శ్రీ రేవంత్ రెడ్డి గారి నివాసంలో స్థానిక సంస్థల్లో బీసీల రిజర్వేషన్ల అంశంపై కీలక సమావేశం నిర్వహించబడింది. ఈ సమావేశంలో విచారణ సందర్భంగా అనుసరించాల్సిన వ్యూహం, కోర్టులో వినిపించాల్సిన వాదనలపై సవివరంగా చర్చించారు. బీసీల హక్కులను కాపాడేందుకు ప్రభుత్వం తీసుకోవాల్సిన చర్యలపై మంత్రివర్గ సభ్యులు, పార్టీ నేతలు సమగ్రంగా అభిప్రాయాలు వ్యక్తం చేశారు. ఈ భేటీలో డిప్యూటీ సీఎం శ్రీ భట్టి విక్రమారావు, రాష్ట్ర కాంగ్రెస్ వ్యవహారాల ఇంచార్జ్ శ్రీమతి మీనాక్షి నలరాజన్, పీసీసీ అధ్యక్షుడు శ్రీ మహేష్ కుమార్ గౌడ్, మంత్రులు పొన్నం ప్రభాకర్, సక్లా ఆనంద్ భాబు, ఉత్తమ్ కుమార్ రెడ్డి, వాకిలి శ్రీహరి

సందేశం టైమ్స్: సంగారెడ్డి జిల్లా ప్రతినిధి 7 అక్టోబర్: రేపు హైకోర్టులో జరగనున్న పొంగులేటి శ్రీనివాస్ రెడ్డి తదితరులు పాల్గొన్నారు.

గ్రామీణ ఎన్నికలు సక్రమంగా నిర్వహించడానికి కలెక్టర్ మార్గదర్శనం



సూర్యాపేట, 7 అక్టోబర్ సందేశం టైమ్స్ :: గ్రామపంచాయతీ, జెడ్పీటీసీ, ఎంపిటిసీ ఎన్నికల్లో ఎలాంటి పొరపాట్లకు తావివ్వకుండా నిర్వహించాలని జిల్లా కలెక్టర్, జిల్లా ఎన్నికల అధికారి తేజస్ నంద్ లాల్ పవార్ ఆదేశించారు. మంగళవారం సమీకృత జిల్లా అధికారుల కార్యాలయ సమావేశ మందిరంలో నోడల్ అధికారులు, రిటర్నింగ్ అధికారులు, సహాయ రిటర్నింగ్ అధికారులతో నిర్వహించిన సమావేశంలో కలెక్టర్ పవార్, నామినేషన్లు మొదలుకొని ఎన్నికల ప్రక్రియ పూర్తయ్యేవరకు అన్ని దశల్లో జాగ్రత్తలు తీసుకోవాలని తెలిపారు. ముఖ్యంగా నామినేషన్ల సమయంలో రాజ్యాంగపరమైన అంశాలలో పొరపాట్లకు తావివ్వరాదు అని హెచ్చరించారు. సూర్యాపేట జిల్లాలో రెండు విడతల్లో ఎన్నికలు జరగనున్నాయి.

మొదటి విడత సూర్యాపేట డివిజన్లో, రెండవ విడత హుజూర్నగర్, కోదాడ డివిజన్లో జరుగుతాయి. మొదటి విడతలో సూర్యాపేట డివిజన్లోని 11 మండలాలలో 112 ఎంపిటిసీ స్థానాలకు, రెండవ విడతలో 12 మండలాలలో 123 ఎంపిటిసీ స్థానాలకు ఎన్నికలు నిర్వహిస్తారు. రాష్ట్ర ఎన్నికల కమిషన్ విడుదల చేసిన షెడ్యూల్ ప్రకారం, మొదటి విడత అక్టోబర్ 9న, రెండవ విడత అక్టోబర్ 13న నోటిఫికేషన్ జారీ చేయబడుతుంది. ఎన్నికలను సక్రమంగా నిర్వహించేందుకు రిటర్నింగ్ అధికారులకు, పిఓలకు, నోడల్ అధికారులకు హ్యాండ్ బుక్కులు మరియు సర్క్యులర్లు అందజేయబడుతున్నాయని, వాటిని ప్రతి ఒక్కరూ సమగ్రంగా చదవాలని కలెక్టర్ సూచించారు. మాస్టర్ ట్రైనర్ రమేష్ జడ్పీటీసీ, ఎంపిటిసీ నామినేషన్ ప్రక్రియపై పవర్ పాయింట్ ప్రజెంటేషన్ ద్వారా పూర్తి వివరాలు అందించారు. నోటీసుల జారీ, నామినేషన్ స్వీకరణ, పరిశీలన, ఉపసంహరణ, అభ్యర్థుల ప్రకటన తదితర దశల్లో ఎలాంటి తప్పులు, దిద్దివేతలు జరగకుండా చూసుకోవాలని కలెక్టర్ పవార్ తెలిపారు. 9వ తేదీ నుంచి మొదటి విడత ఎన్నికల నోటిఫికేషన్ పాటు ఓటరు జాబితా కూడా ప్రచురించబడుతుంది దని పేర్కొన్నారు. ఈ సందర్భంగా జిల్లా కలెక్టర్ అన్ని మండలాల ఆర్వోలు, సహాయ రిటర్నింగ్ అధికారులను బృందాలుగా ఏర్పాటు చేసి నోటిఫికేషన్ జారీ, నామినేషన్ స్వీకరణ, పరిశీలన, ఉపసంహరణ, ధృవపత్రాల పరిశీలనపై మాక్ డ్రీల్ నిర్వహించారు. అదనపు కలెక్టర్ కె. సీతారామారావు, జెడ్పీ సీకెవ్, ఇంచార్జ్ డిఆర్డీఓ అప్పారావు, డిపిఓ యాదగిరి, డిఎఫ్ఓ సతీష్, నోడల్ అధికారులు తదితరులు సమావేశానికి హాజరయ్యారు.

మహర్షి వార్షికి జయంతి వేడుకలు సూర్యాపేటలో ఘనంగా



సూర్యాపేట, 7 అక్టోబర్ సందేశం టైమ్స్ :: సంస్కృత భాషలో తొలి కావ్యమైన రామాయణాన్ని రచించిన మహర్షి వార్షికి ఆదికవి అని జిల్లా కలెక్టర్ తేజస్ నంద్ లాల్ పవార్ తెలిపారు. మంగళవారం సమీకృత జిల్లా అధికారుల కార్యాలయ సమావేశ మందిరంలో నిర్వహించిన మహర్షి వార్షికి జయంతి ఉత్సవాలకు ముఖ్య అతిథిగా హాజరైన కలెక్టర్ పవార్, మహర్షి వార్షికి చిత్రపటానికి పూలమాల వేసి నివాళులు అర్పించారు. ఈ సందర్భంగా ఆయన మాట్లాడుతూ, మహర్షి వార్షికి దొంగ నుంచి ఆదికవిగా మారి సమాజానికి ధర్మ మార్గాన్ని చూపించిన వ్యక్తి అని పేర్కొన్నారు. శ్రీరాముని జీవిత చరిత్రను, ధర్మ మార్గాన్ని తన రామాయణం ద్వారా సమాజానికి తెలియజేశారని చెప్పారు. రాష్ట్ర ప్రభుత్వం ప్రతి సంవత్సరం మహర్షి వార్షికి జయంతిని అధికారికంగా నిర్వహిస్తున్నదని కలెక్టర్ తెలిపారు. ఎలాంటి చదువునూ వార్షికి, తన రచనల ద్వారా భాషా సామర్థ్యాన్ని చాటుకున్నారు, ఆ భాషా సామర్థ్యాలను ఇప్పటికీ మనం ఉపయోగిస్తున్నామని అన్నారు. విద్యార్థులు ఏ భాష అయినా పూర్తిస్థాయిలో నేర్చుకోవాలన్న అవసరం ఉందని, మహర్షి వార్షికిని ఆదర్శంగా తీసుకుని ధర్మ మార్గాన్ని అనుసరించాలని ప్రతి ఒక్కరికి సూచించారు. రెవెన్యూ ఆదనపు కలెక్టర్ కె. సీతారామారావు కూడా ఉత్సవాలలో మాట్లాడుతూ వార్షికి మహిమాన్వితమైన వ్యక్తి అని అన్నారు. జిల్లా, మండల అధికారులు కార్యక్రమంలో పాల్గొన్నారు.

సంచాలిత సమాచార హక్కు చట్టం వారోత్సవాలు సూర్యాపేటలో



సూర్యాపేట, 7 అక్టోబర్ సందేశం టైమ్స్ :: సమాచార హక్కు చట్టం ద్వారా పాలనలో పారదర్శకత, బాధ్యత పెరుగుతుందని జిల్లా కలెక్టర్ తేజస్ నంద్ లాల్ పవార్ తెలిపారు. రాష్ట్ర ప్రభుత్వ ఆదేశాల మేరకు ఈనెల 5 నుండి 12 వరకు నిర్వహిస్తున్న సమాచార హక్కు చట్టం వారోత్సవాల భాగంగా, మంగళవారం సూర్యాపేటలోని సమీకృత జిల్లా అధికారుల కార్యాలయ సమావేశ మందిరంలో జరిగిన కార్యక్రమానికి కలెక్టర్ పవార్ ముఖ్య అతిథిగా హాజరయ్యారు. కలెక్టర్ పవార్ మాట్లాడుతూ, సమాచార హక్కు చట్టం కింద ప్రజలు కోరిన సమాచారాన్ని పొరులకు అందించడం పౌర సమాచార అధికారులు, పబ్లిక్ అథారిటీల బాధ్యత అని గుర్తు చేశారు. పబ్లిక్ అథారిటీలు తమ దగ్గర ఉన్న సమాచారాన్ని, ప్రజలు కోరిన పద్ధతిలో అందించాలని, ఎట్టి పరిస్థితులలో తప్పు సమాచారం ఇవ్వకూడదని తెలిపారు. ఆయన ఈ చట్టం ద్వారా అధికార యంత్రాంగాల్లో పారదర్శకత మరియు బాధ్యత పెరుగుతుందని ??ంచారు. అదనపు కలెక్టర్ కె. సీతారామారావు, డిఎఫ్ఓ అప్పారావు, డిపిఓ యాదగిరి, డి.ఎఫ్.ఓ. సతీష్, జిల్లా, మండల అధికారులు కార్యక్రమంలో పాల్గొన్నారు.

అత్యుత్తమ రీసెర్చ్ యూనివర్సిటీగా.. సమ్మక్క - సారక్క: భర్తేంద్ర ప్రధాన్



ధీల్లీ, అక్టోబరు 7 సందేశం టైమ్స్ : సాంస్కృతిక వారసత్వం, సంచార జాతుల ప్రజలు ఉండే ప్రాంతంలో సమ్మక్క - సారక్క సెంట్రల్ ట్రిబల్ యూనివర్సిటీ ఏర్పడుతుందని కేంద్ర విద్యా శాఖ మంత్రి భర్తేంద్ర ప్రధాన్ వ్యాఖ్యానించారు. అత్యుత్తమ రీసెర్చ్ యూనివర్సిటీగా సమ్మక్క - సారక్క సెంట్రల్ ట్రిబల్ యూనివర్సిటీ నిలుస్తుందని ఉద్ఘాటించారు. సమ్మక్క - సారక్క సెంట్రల్ ట్రిబల్ యూనివర్సిటీ లోగోను ఇవాళ(మంగళవారం) ఢిల్లీలో భర్తేంద్ర ప్రధాన్ ఆవిష్కరించారు. ఈ కార్యక్రమంలో కేంద్ర బొగ్గు గనుల శాఖ మంత్రి కిషన్ రెడ్డి, యూనివర్సిటీ వీసీ వై. శ్రీనివాస్ పాల్గొన్నారు. ఈ సందర్భంగా భర్తేంద్ర ప్రధాన్ మాట్లాడారు. ఈ యూనివర్సిటీ ద్వారా చాలా విషయాలు వెలుగులోకి తీసుకురావచ్చని చెప్పుకొచ్చారు. తెలుగు, హిందీ, మరాఠీతో సహా లోకల్ ట్రిబల్ భాషను మెరుగు పరచవచ్చని వెల్లడించారు భర్తేంద్ర ప్రధాన్.

సమ్మక్క - సారక్క యూనివర్సిటీ లోగో విస్తూతంగా ఉందని తెలిపారు. యూనివర్సిటీ

యూనివర్సిటీ లోగో మధ్యలో సమ్మక్క - సారక్కల పసుపు బొమ్మలు ఉన్నాయి. సమ్మక్క దేవతని కుంకుమతో సూచించేలా మధ్యలో ఉన్న ఎర్రటి సూర్యుడుని పొందుపరిచారు. ప్రశాంతమైన ఆధ్యాత్మిక కోణాన్ని జోడించే పీఠాలపై దైవతల బొమ్మలు ఉన్నాయి. గిరిజన దున్నులు, సౌందర్యానికి అంతర్భాగంగా నెమలి ఈకలని పొందుపరిచారు. ఈ లోగోలో సాంస్కృతిక గౌరవం, ధైర్యం సంప్రదాయాన్ని సూచించే రెండు కోణాల జంతువుల కొమ్ములతో కూడిన కిరీటం ఏర్పాటు చేశారు.

హైదరాబాద్ మెట్రో

ప్రయాణికులకు గుడ్ న్యూస్



సందేశం టైమ్స్ : హైదరాబాద్ మెట్రో రైలు సంస్థ ప్రయాణికులకు శుభవార్త చెప్పింది. లేట్ నైట్ మీటింగ్, ఆఫీస్ పనులు అలస్యమైనా ఇక ఆందోళన చెందాల్సిన అవసరం లేదు. మంగళవారం ఎక్స్ వేదికగా ఎల్ % డీ హైదరాబాద్ మెట్రో ఆసక్తికర ట్వీట్ చేసింది. ఇకపై సోమవారం నుంచి శుక్రవారం వరకు రాత్రి 11:45 గంటల వరకు చివరి రైలు నడుస్తుంది. దీంతో ప్రయాణికులు సురక్షితంగా, సౌకర్యంగా తమ గమ్యస్థానాలకు చేరుకోవచ్చు.

నవ్వాన్ని మిగిల్చిన భారీ వర్షాలు



సందేశం టైమ్స్ : నారాయణఖోడ్ నియోజకవర్గం ప్రతినిధి అక్టోబర్ 7: అల్లదుర్గం మండలంలోని బహిరందిబ్బ గ్రామాన్ని భారీ వర్షాలు మట్టికరిపించాయి. విపరీతంగా కురిసిన వర్షాలతో పత్తి, వరి, కందుల పంటలు తీవ్రంగా దెబ్బతిన్నాయి. వర్షాల వల్ల పంటలు పూర్తిగా నీటమునిగిపోయి రైతులకు పెద్ద నష్టం వాటిల్లింది. చాలామంది రైతులు పెట్టిన పెట్టుబడిని కూడా రాబట్టలేని పరిస్థితికి చేరుకున్నారు. ఈ నేపథ్యంలో రైతులు ప్రభుత్వాన్ని ఆశ్రయిస్తున్నారు. పంట నష్టపరిహారంగా తగిన నష్టాన్ని అందించాలని కోరుతున్నారు. గ్రామానికి చెందిన యువరైతు మాదపల్లి ప్రవీణ్ కుమార్ మాట్లాడుతూ, “భారీ వర్షాల వలన మా పంటలు నాశనమయ్యాయి. పెట్టుబడి అంతా నీటిలో కలిసిపోయింది. ప్రభుత్వమే మా కోసం ముందుకు వచ్చి ఆదుకోవాలి” అంటూ ప్రభుత్వానికి వినతి చేశారు. ప్రభుత్వం పంట నష్టాలను గమనించి, తగిన పరిహారం ప్రకటించాలన్నది గ్రామ రైతుల విజ్ఞప్తి.

మళ్లీ.. విషమృ ఈగలు

రెండేళ్ల తర్వాత చెట్లపై గూళ్లు కడుతున్న వైనం

గతంలో ఈగలు కుట్టి ఇద్దరు మృతి బెంబేలెత్తిపోతున్న తీర గ్రామాలు

నరసాపురం, అక్టోబరు 7(సందేశం టైమ్స్): చూడడానికి తేనెటీగలానే ఉంటుంది. తేనెటీగలానే ఈ.. ఈగ కుడితే కూడా భరించలేని నొప్పితో విలవిల్లాడిపోవడం ఖాయం. కొద్దిసేపటికి కళ్లు తిరగడం, సామ్యుసిల్లిపడిపోవడం వంటివి చకచకా జరిగిపోతాయి. సకాలంలో వైద్యం అందకపోతే ప్రాణాలు కూడా పోతాయి. ఇంతటి ప్రమాదకరమైన విషమృ ఈగలు మళ్లీ తీర ప్రాంతానికి వచ్చేశాయి. పశ్చిమగోదావరి జిల్లా నరసాపురం, మొగలూరు మండలాల్లోని సముద్ర తీర ప్రాంతాల్లోని తాటి, కొబ్బరి చెట్లు, కొన్ని తోటల్లోని మామిడిచెట్లపై ఇలాంటి ఈగల పుట్ట(గూళ్లు)లు దర్శనమిస్తున్నాయి. వీటిని చూసిన ప్రజలు భయంతో బిక్కుబిక్కుమంటున్నారు. ఒంటరిగా తోటలు, సముద్ర ఒడ్డుకు వెళ్లేందుకు సాహసించడం లేదు. ప్రస్తుతం ఈ రెండు మండలాల్లో రెండు చోట్ల గూళ్లను గుర్తించారు. రెండేళ్ల క్రితం నరసాపురం మండలం గొంది గ్రామంలో ఉపాధి పనులు చేస్తున్న ఇద్దరు కార్మికుల్ని విషమృ ఈగలు కుట్టాయి. వారిలో ఒకరు చికిత్స పొందుతూ పాలకొల్లు ఆస్పత్రిలో మృతి చెందగా మరొకరు భీమవరంలోని ఓ ప్రైవేట్ ఆస్పత్రిలో చికిత్స పొంది ప్రాణాలతో బయటపడ్డారు. గతంలో వేములదీవి గ్రామంలోనూ ఇలాగే వీటిబారినపడి ఓవ్యక్తి ప్రాణాలు కోల్పోయాడు. కేపీపాలెం



గ్రామంలో మరో వ్యక్తికి సకాలంలో వైద్యం పొంది ప్రాణాలతో బయటపడ్డారు.

ఒక పుట్టతో.. నెలలో రెండు మూడు! ఏదో ఒకటి రెండు చోట్ల ఈగల గూళ్లు ఉన్నాయని వదిలేస్తే.. వీటి సంఖ్య రోజు రోజుకూ పెరిగిపోతుంది. గూళ్లు కట్టి వాటిల్లో పిల్లల్ని పెట్టడం సర్వసాధారణం. అలా విస్తరించుకుంటూ వెళతాయి. ఎక్కువగా తోటలు, సముద్ర తీర ప్రాంతాల్లోని తాటి, ఈత చెట్లపైనే గూళ్లు కడతాయి. పదేళ్ల క్రితం ఓ.ఎన్.జీ.సీ సహకారంలో అప్పటి అధికారులు వీటిని సామాహికంగా నిర్మూలించారు. శాస్త్రవేత్తలు, వైద్యుల సూచనలు పాటించి ముందుగా చెట్లపై ఉన్న గూళ్లపై మత్తుతో కూడిన మందులు చల్లారు. ఆ తరువాత మంటలు పెట్టి దహనం చేశారు. కొంత కాలం వరకు వీటి జాడ లేదు. మళ్లీ రెండేళ్ల క్రితం దర్శనమిచ్చాయి. కొన్ని చోట్ల ఇదే పద్ధతిలో నిర్మూలించారు. మళ్లీ ఇవి కనిపించడంతో ప్రజలు భయాందోళన చెందుతున్నారు.

ఉత్సాహంగా ఎపి చేనేత కార్మిక సంఘం 11వ రాష్ట్ర మహాసభలు

సత్తెనపల్లి (పల్నాడు): అక్టోబరు 7(సందేశం టైమ్స్): పల్నాడు జిల్లా సత్తెనపల్లిలో ఆంధ్రప్రదేశ్ చేనేత కార్మిక సంఘం 11వ రాష్ట్ర మహాసభలు ఉత్సాహంగా కొనసాగుతున్నాయి. సోమవారం ప్రారంభమైన మహా సభలో మాజీ ఎమ్మెల్యే కెఎస్ లక్ష్మణరావు పాల్గొన్నారు. ఈ మహాసభకు రాష్ట్ర నలుమూలల నుండి ప్రతినిధులు హాజరయ్యారు. మహాసభల ప్రారంభం సందర్భంగా చేనేత కార్మిక సంఘం జెండాను ఆంధ్రప్రదేశ్ చేనేత కార్మిక సంఘం సీనియర్ నాయకులు అనంత పిచ్చయ్య ఆవిష్కరించారు. ఈ మహాసభల సందర్భంగా



సత్తెనపల్లి పట్టణంలో చేనేత కార్మికుల భారీ ప్రదర్శన నిర్వహించారు. చేనేత కార్మికుల ప్రదర్శనలో చిన్నారలు కోలాటం వేసి చూపరులను అలరించారు.

డీఎస్సీ అభ్యర్థుల నిరసన



అమరావతి, అక్టోబరు 7(సందేశం టైమ్స్): "డీఎస్సీ-2025 ఉత్తీర్ణులైన మమ్మల్ని సర్టిఫికెట్ల పరిశీలనకు పిలిచారు. కానీ, ఉద్యోగాలు మాత్రం ఇవ్వలేదు" అని పలువురు డీఎస్సీ అభ్యర్థులు ఆవేదన వ్యక్తం చేశారు. అమరావతి నలివాలయం గేటు బయట వారంతా ఆందోళనకు దిగారు. ఈ సందర్భంగా మీడియాతో మాట్లాడుతూ.. ఒక ఉద్యోగానికి.. ఒక అభ్యర్థి (1:1) విధానంలో తమను సర్టిఫికెట్ల పరిశీలనకు పిలిచారు.. ఉద్యోగాలు ఎందుకు ఇవ్వలేదని ప్రశ్నించారు. కాలే లెటరు పంపిన తర్వాత సెలక్షన్ లిస్టులో తమ పేర్లు లేవని, రోస్టర్ పాయింట్ల పేరుతో అవకతవకలు జరిగాయని అభ్యర్థులు ఆరోపించారు. మంత్రి లోకేశ్ తమకు న్యాయం చేయాలని కోరుతున్నామని చెప్పారు.

అంబుజా సిమెంట్ ఫ్యాక్టరీని రద్దు చేయాలి



విశాఖపట్నం : అక్టోబరు 7(సందేశం టైమ్స్): ప్రభావ అంచనా నివేదిక పెదగంట్యాడలో సిమెంట్ పరిశ్రమ ఏర్పాటు చేయాలని భావిస్తున్న అదానీ సంస్థ (అనుబంధ కంపెనీ అయిన అంబుజా సిమెంట్స్ లిమిటెడ్ పేరుతో పెడుతున్నారు). ఈ ఫ్యాక్టరీ రూపొందించిన పర్యావరణ ప్రభావ అంచనా నివేదికలో అన్ని అవసరాలే పేర్కొంది. అద్దగోలుగా అనుమతులు పొందేందుకు తప్పుడు సమాచారం ఇచ్చిందని ప్రజా సంఘాల నేతలు మండిపడ్డారు. సిమెంట్ పరిశ్రమలు నివాస ప్రాంతాలకు 500 మీటర్ల అవతల ఉండాలని పర్యావరణ నిబంధనలు చెప్తున్నాయి. కానీ నిర్మించ తలపెట్టిన అంబుజా సిమెంట్ కంపెనీకి 130 మీటర్ల దూరంలోపే పెదగంట్యాడలో ఇళ్లు ఉన్నాయని, గాజువాకలో 290 మీటర్ల లోపే ఇల్లు ఉన్నాయనే వాస్తవాన్ని ఆ నివేదిక కప్పివేచిందని, ఈ ఫ్యాక్టరీ నడవడానికి 4 వేల కిలోలీటర్ల నీరు అవసరం అవుతుందని పర్యావరణ

ఐవీఎఫ్ పద్ధతిలో కోడెదూడ జననం



మచిలీపట్నం/కూచిపూడి, అక్టోబరు 7(సందేశం టైమ్స్): ఇన్ వి ట్రో ఫెర్టిలైజేషన్ (ఐవీ ఎఫ్) పద్ధతిలో పశుసంవర్ధక శాఖ అధికారులు కృష్ణా జిల్లాలో తొలిసారిగా చేసిన ప్రయోగం ఫలించింది. ప్రయోగశాలలో ఫలదీకరణం చేయించిన పిండాన్ని దేశీయ ఆవు గర్భంలో ప్రవేశపెట్టారు.. ఆ పిండం పెద్దదై తొమ్మిది నెలల ఐదు రోజులకు కోడెదూడ రూపంలో జన్మించింది. గుంటూరు లాంఫాం ప్రిన్సిపల్ శాస్త్రవేత్త డాక్టర్ ఎం.ముత్తారావు, పశుగణాభివృద్ధి విభాగ వైద్యుడు శ్రీమన్నారాయణ, ఎన్ఆర్ శ్రీకాంత్, పశుసంవర్ధక శాఖ ఏడీ నాగభూషణం, మొవ్వ మండలం భట్లపెనుమర్రు పశువైద్యాధికారి బి.విజయకుమార్ ఆధ్వర్యంలో ఈ ఐవీఎఫ్ పద్ధతికి శ్రీకారం చుట్టారు. గుంటూరు

లాంఫాంలో మేలురకానికి చెందిన గిరీ జాతి ఆవు నుంచి అండాలు, ఒంగోలు జాతి ఆబోతు నుంచి వీర్యాన్ని సేకరించి ఫలదీకరణం చెందించారు. ఈ పిండాన్ని కృష్ణా జిల్లా మొవ్వ మండలం చినముత్తేవి గ్రామంలోని జొన్నలగడ్డ హనుమకుమార్ కు చెందిన ఆవు ఎడకు వచ్చిన ఏడో రోజున గర్భంలో ప్రవేశపెట్టారు. ఈ పిండం పెరిగి పెద్దదవడంతో ఈ ఆవు కోడెదూడకు జన్మనిచ్చింది. మామూలు పద్ధతిలో ఒక ఆవు తన జీవితకాలంలో 8 నుంచి 10 పిల్లలకు జన్మనిస్తుందని, అయితే జన్మ్యుపరమైన పద్ధతి ద్వారా ఒక ఆవు నుంచి సేకరించిన అండాలను 150 పిండాలుగా జన్మ్యుమార్పిడి చేసి, వాటిని ఇతర ఆవుల గర్భంలో ప్రవేశపెట్టి 50 నుంచి 60 దూడలను పొందవచ్చని పశుసంవర్ధకశాఖ ఏడీ నాగభూషణం, భట్లపెనుమర్రు పశువైద్యాధికారి విజయకుమార్ తెలిపారు. ఇలా వుట్టిన ఆవుల్లో పాల ఉత్పత్తి పెరుగుతుందన్నారు. ఐవీఎఫ్ రాష్ట్రీయ గోకుల్ మిషన్లో భాగంగా దేశీయ ఆవు జాతులను మరింతగా ఉత్పత్తి చేసేందుకు ఈ ప్రయోగం చేసి సఫలీకృతులమైనట్లు పేర్కొన్నారు. ఐవీఎఫ్ పద్ధతిలో ఆవు దూడలు మాత్రమే పుట్టేలా చేస్తున్న ప్రయోగాలు పురోగతిలో ఉన్నాయని తెలిపారు. కృష్ణా జిల్లాలో తొలిసారిగా చేపట్టిన

రాష్ట్రంలో 30 పత్తి కొనుగోలు కేంద్రాలు

ఏర్పాటుకు చర్యలు చేపట్టిన సీసీఐ సీసీఐ, జిన్నర్ల మధ్య కుదిరిన సయోధ్య



గుంటూరు సీసీఐ, అక్టోబరు 7(సందేశం టైమ్స్): రాష్ట్రవ్యాప్తంగా 30 పత్తి కొనుగోలు కేంద్రాలను ఏర్పాటు చేసేందుకు సీసీఐ (కాటన్ కార్పొరేషన్ ఆఫ్ ఇండియా) చర్యలు చేపట్టింది. ఇందులో భాగంగా జిన్నర్ల నుంచి తాజాగా మరోమారు టెండర్లు ఆహ్వానించింది. అక్టోబరు 10న టెండర్లు దాఖలుకు చివరి తేదీగా నిర్ణయించింది. గత రెండు నెలలుగా సీసీఐ, జిన్నర్లకు (పత్తి మిల్లుల యజమానులు) మధ్య నెలకొన్న ప్రతిష్టభవ తొలగిపోవడంతో కొనుగోలు కేంద్రాల ఏర్పాటుకు మార్గం సుగమమైంది. వ్యవసాయ మంత్రి అచ్చెనాయుడు సూచనతో మార్కెటింగ్ డైరెక్టర్ విజయ సునీత సీసీఐ, జిన్నర్ల మధ్య ఏర్పడిన వివాద పరిష్కారానికి తీవ్రంగా ప్రయత్నించి సఫలీకృతులయ్యారు. హైదరాబాద్ కు వచ్చిన సీసీఐ సీఎంఓ లలితకుమార్ గుప్తాతో ఏపీ

కాటన్ టీఎంసీ కన్సాల్టెంట్ అధ్యక్షుడు ఇక్బర్ శివప్రసాద్, కార్యదర్శి హెచ్.మెకలూరిపెట్ల సయ్యక్ కార్యదర్శి మన్నవ హరినాథ్ బాబు మరోసారి పర్సువల్గా కూడా చర్యలు జరిపారు. ఆయన హామీతో సంతృప్తి చెందిన జిన్నర్లు టెండర్ల ప్రక్రియలో పాల్గొనాలని నిశ్చయించుకున్నారు. కొందరు టెండర్లు దాఖలు చేసినట్లు సమాచారం. సీఎం యాచ్ ద్వారానే కొనుగోలు చేయాలి సీసీఐ కేంద్రాల్లో పత్తి కొనుగోలు చేసేందుకు రాష్ట్రంలో ఇప్పటివరకు సీఎం యాచ్ వినియోగిస్తున్నారు. ఈ యాచ్ అందుబాటులోకొచ్చిన తర్వాత కొనుగోలు వ్యవహారంలో దళారులు, వ్యాపారులకు అడ్డుకట్ట పడింది. అయితే ఈ ఏడాది నుంచి అన్ని రాష్ట్రాల్లో కిసాన్ యాచ్ ద్వారా కొనుగోలు ప్రక్రియ నిర్వహిస్తామని సీసీఐ టెండర్ నోటిఫికేషన్లో పేర్కొంది. రైతులు మాత్రం సీఎం యాచ్ ద్వారా కొనుగోలు జరపాలని డిమాండ్ చేస్తున్నారు. పత్తిలో తేమ శాతం 8 నుంచి 12 మధ్య మాత్రమే ఉండాలని సీసీఐ విధించిన నిబంధన కూడా రైతులకు నష్టం కలిగించేదేనని అంటున్నారు.

రాష్ట్రంలో కల్తీ దగ్గు మందు లేదు



అమరావతి/గుంటూరు వైద్యం, అక్టోబరు 7(సందేశం టైమ్స్): మధ్యప్రదేశ్, రాజస్థాన్ లో 12 మంది చిన్నారుల మృతికి కారణమైన కల్తీ దగ్గు మందు కోల్డ్ డ్రాగ్ జాడ రాష్ట్రంలో లేదని ఆరోగ్యశాఖ మంత్రి సత్యకుమార్ తెలిపారు. ఔషధ దుకాణాలకు కానీ, ప్రభుత్వసంవత్సరాలకు కానీ ఆ దగ్గు మందు సరఫరా చేయలేదని చెప్పారు. అందువల్ల ఎవరూ ఆందోళన చెందాల్సిన అవసరం లేదన్నారు. రెండేళ్లలోపు చిన్నారులకు దగ్గు, జలుబుకు సంబంధించి ద్రవరూపంలో మందులు సూచించకుండా వైద్యులకు ఆదేశాలు పంపాలని అధికారులకు స్పష్టం చేశారు. రాష్ట్రంలోని ఔషధ దుకాణాల్లో కోల్డ్ డ్రాగ్ మందు ఎక్కడా లేదని ఆరోగ్య శాఖ కమిషనర్ వీరపాండియన్, డ్రగ్స్ డిజి గిరిషా మంత్రికి తెలిపారు. కాగా, రాష్ట్రవ్యాప్తంగా మందుల దుకాణాల్లో డ్రగ్ ఇన్ స్పెక్టర్లు తనిఖీలు జరిపారు.

స్ట్రాబెరీ సాగుపై ఆసక్తి



చింతపల్లి, అక్టోబరు 7(సందేశం టైమ్స్): గిరిజన గ్రామాల్లో విదేశీ ఉద్యాన పంటలను గిరిజన రైతులు సాగు చేస్తున్నారు. ఉద్యాన పంటలైన స్ట్రాబెరీ, డ్రాగన్ ఫ్రూట్, అవకాడో దిగుబడులు, ఆదాయం ఆశాజనకంగా ఉండడంతో ఈ పంటలను సాగు చేసేందుకు రైతులు ఆసక్తి చూపుతున్నారు. రాష్ట్ర ప్రభుత్వం గ్రామీణ ఉపాధి హామీ పథకం ద్వారా వీటి సాగును ప్రోత్సహిస్తోంది. దీంతో గిరిజన ప్రాంతాల్లో ఏటా సాగు విస్తీర్ణం పెరుగుతోంది. అరకులోయ, లంబసింగి పరిసర ప్రాంతాల్లో 50 ఎకరాల్లో స్ట్రాబెరీ, ఎనిమిది ఎకరాల్లో డ్రాగన్ ఫ్రూట్ను సాగు చేస్తూ రైతులు ఆదాయాన్ని పొందుతున్నారు. ఎన్ఆర్ఈజిఎస్ ద్వారా గిరిజన రైతులకు అవకాడో, డ్రాగన్ ఫ్రూట్ మొక్కలను ఉచితంగా పంపిణీ చేయడంతో రైతులు నాట్లు వేసుకున్నారు. ఈ పంటల నుంచి దిగుబడులు మరో రెండేళ్లు వస్తాయి.

స్ట్రాబెరీ సాగుకు అనుకూలం అరకులోయ, లంబసింగి ప్రాంతాల్లో గిరిజన రైతులు స్ట్రాబెరీని సాగు చేస్తున్నారు. ఇరవై ఏళ్ల క్రితం చింతపల్లి ఉద్యాన పరిశోధన స్థానం శాస్త్రవేత్తలు స్ట్రాబెరీ సాగుకు గిరిజన ప్రాంతం అత్యంత అనుకూలమని నిర్ధారించారు. శాస్త్రవేత్తల సహకారంతో 2008లో చింతపల్లి మండలం గౌంధిపాకలు గ్రామానికి చెందిన అభ్యుదయ రైతు బౌడు కుశలపుడు తొలిసారిగా స్ట్రాబెరీని సాగు చేపట్టాడు. తొలి ఏడాది నష్టపోయినప్పటికీ మరుసటి ఏడాది నుంచి లాభాలు సాధించారు. కుశలపుడును స్ఫూర్తిగా తీసుకొని కొంత మంది మైదాన ప్రాంత రైతులు గిరిజన ప్రాంతంలో భూమిని లీజుకు తీసుకొని సాగు చేపట్టారు. దిగుబడులు ఆశించిన దానికంటే అధికంగా వస్తుండడంతో గత ఎనిమిదేళ్లుగా లంబసింగి, అరకులోయ ప్రాంతాల్లో గిరిజన రైతులు స్ట్రాబెరీ సాగు చేపడుతున్నారు. దిగుబడులు నవంబరు నుంచి జనవరి వరకు వస్తున్నాయి. అధిక శాతం స్ట్రాబెరీలను పర్యాటకులు కొనుగోలు చేస్తున్నారు. తక్కువ పరిమాణంలో స్ట్రాబెరీలను మైదాన ప్రాంతాలకు తరలించి విక్రయిస్తున్నారు. ప్రాంతీయ మార్కెట్లో 200 గ్రాముల స్ట్రాబెరీలు రూ. 60 నుంచి రూ. 80లకు విక్రయిస్తున్నారు.

పోలీసులపై దాడి

రాళ్లదాటిలో ధ్వంసమైన పోలీస్ కారు అద్దం %పోలీసులపై దాడి జమ్మూలో ఆదివారం రాత్రి ఉత్తంర రాళ్లు, చెప్పులు విసిరిన వైనం 25 మందిపై కేసు



గుర్త, అక్టోబరు 7(సందేశం టైమ్స్): గుర్త మండలంలోని జమ్మూ గ్రామంలో రాత్రి ఉద్రిక్తత చోటుచేసుకుంది. కొందరు స్థానికులు పోలీసులను భయపెట్టారు. రాళ్లు, చెప్పులు విసురుతూ మూకుమ్మడిగా దాడికి దిగారు. దీంతో పోలీసులు ఏం చేయలేక సీఆర్పీఎఫ్ ఫోర్స్కు సమాచారం ఇచ్చారు. నిమిషాల్లో పోలీసులను రక్షించేందుకు ప్రత్యేక దళాలు రంగప్రవేశం చేశాయి. వివరాల్లోకి వెళ్తే.. దేవి నిమజ్జనం సందర్భంగా జమ్మూగ్రామంలో రాత్రి గొడవ జరిగింది. ఈ విషయం తెలిసి గ్రామానికి చేరుకున్న పోలీసుల పట్ల స్థానికులు కొందరు దురుసుగా ప్రవర్తించారు. దాడికి ప్రయత్నించారు. నిందితులను గుర్తించిన పోలీసులు విచారించేందుకు రాత్రి మరోసారి గ్రామానికి వెళ్లగా మళ్లీ దాడి చేశారు. సర్పంచ్ నరసింహమూర్తి ఇంటికి వెళ్లిన పోలీసులు నిందితులను రమ్మని కోరారు. అంతలో మహిళలు, కొంతమంది యువకులు కర్రలు, రాళ్లతో దాడికి దిగారు. పోలీస్ వాహనాలను రాళ్లతో కొట్టారు. దీంతో కానిస్టేబుళ్లతో పాటు సీబికు దెబ్బలు తగిలాయి. పరిస్థితి అదుపు తప్పడంతో వారు సీఆర్పీఎఫ్ బలగాలకు సమాచారం ఇచ్చారు. నిమిషాల్లో అక్కడికి చేరుకున్న దళాలు 25 మందిని గుర్తించి వారిని స్టేషన్కు తరలించాయి. వారందరిపై ఎన్ఐబి నారాయణరావు కేసు

నమోదు చేశారు. ఎంతటివారైనా ఉపేక్షించం: ఎస్సీ శాంతిభద్రతల పరిరక్షణలో ఉండే పోలీసు విధులను, చట్టాన్ని ఉల్లంఘిస్తే ఎంతటి వారినైనా ఉపేక్షించేది లేదని ఎస్సీ ఏఆర్ దామోదర్ హెచ్చరించారు. జమ్మూ గ్రామంలో అర్ధరాత్రి కొంత మంది వ్యక్తులు దాడులకు పాల్పడడం, పోలీసు వాహనాలపై రాళ్లు రువ్వడంపై ఆగ్రహం వ్యక్తం చేశారు. దాడుల్లో ఎంత మంది ప్రయయం ఉన్నా, ఎంతటివారినైనా ఉపేక్షించబోమని స్పష్టంచేశారు. తిరుగుబాటును సహించేది లేదు: చీపురుపల్లి డిఎస్సీ రాఘవులు రాజ్యాంగ వ్యవస్థలపై తిరుగుబాటు చేస్తే సహించేదిలేదని చీపురుపల్లి డిఎస్సీ ఎన్.రాఘవులు అన్నారు. సోమవారం గుర్త పోలీసు స్టేషన్లో విలేకరులతో మాట్లాడారు. గొడవకు కారణమైన వారిని, పోలీసులపై తిరగబడ్డ వారిని గుర్తించి అరెస్టు చేస్తున్నామన్నారు. ఇప్పటికే సర్పంచ్తో పాటు మరో 24 మందిని అరెస్టు చేసినట్లు ఆయన తెలిపారు. పోలీసులపై దాడిచేస్తే ఎంతటివారినైనా వదిలిపెట్టేది లేదన్నారు. విలేకరుల సమావేశంలో ఎన్ఐబి నారాయణరావు ఉన్నారు.

రోగులకు నాణ్యమైన సేవలు అందించండి

కర్నూలు హాస్పిటల్, అక్టోబరు 7(సందేశం టైమ్స్): రోగులకు నాణ్యమైన సేవలు అందించి కర్నూలు ప్రభుత్వ సర్జనల వైద్యశాలను రాష్ట్రానికి ఆదర్శంగా నిలపాలని డైరెక్టర్ ఆఫ్ మెడికల్ ఎడ్యుకేషన్ (డిఎంఈ) డాక్టర్ రఘునందన్ తెలిపారు. కర్నూలు సర్జనల వైద్యశాలను డిఎంఈ సందర్శించారు. అన్ని విభాగాల హెచ్ఎంఓలతో సమీక్ష నిర్వహించారు. వైద్యసిబ్బంది సమయపాటు పాటించాలని, పరిశుభ్రత, రోగుల పట్ల సేవభావం కలిగి ఉండాలని డిఎంఈ ఆదేశించారు. అనంతరం స్టేట్ క్యాన్సర్ హాస్పిటల్, నర్సింగ్ స్కూల్ను పరిశీలించారు. స్టేట్ క్యాన్సర్ ఇన్స్టిట్యూట్లో రోగులకు అందిస్తున్న వైద్య సేవలపై డిఎంఈ ఆరా తీశారు. వైద్యసిబ్బందితో మాట్లాడుతూ రోగులకు నాణ్యమైన సేవలు అందించడంలో రాజీ ఉండకూడదన్నారు. చికిత్స పొందుతున్న క్యాన్సర్ రోగులతో మాట్లాడారు. ఆధునిక సాంకేతిక పద్ధతులను విస్తృతంగా ఉపయోగించి సేవల నాణ్యతను పెంచాలని సూచించారు. కాలేజీ ఆఫ్



నర్సింగ్ హాస్పిటల్ వనతులను డిఎంఈ పరిశీలించారు. విద్యార్థులకు మెరుగైన వసతులు, సౌకర్యాలు కల్పించేందుకు చర్యలు చేపట్టాలని ఏపీఎంఎన్ఐఐసీ ఇంజనీర్లను ఆదేశించారు. అనంతరం కలెక్టరేట్ సమీపంలో ఉన్న నర్సింగ్ స్కూల్ భవనాన్ని డిఎంఈ పరిశీలించారు. కొత్త భవనానికి సంబంధించిన మాస్టర్ ప్లాన్ను పరిశీలించి దీనిపై ఏపీఎంఎన్ఐఐసీ ఇంజనీర్లతో చర్చించారు. కార్యక్రమంలో కర్నూలు మెడికల్ కాలేజీ ప్రిన్సిపాల్ డా.కె.చిట్టిసరస్వతి, కర్నూలు జీజీహెచ్ సూపరింటెండెంట్ డా.కె.వెంకటేశ్వర్లు, స్టేట్ క్యాన్సర్ హాస్పిటల్ డైరెక్టర్ డా.కృష్ణప్రకాష్, వైస్ ప్రిన్సిపాల్స్, వైద్యులు పాల్గొన్నారు.

భూ సేకరణపై రైతుల ఆగ్రహం



హిందూపురం అక్టోబరు 7(సందేశం టైమ్స్): పరిశ్రమల పేరుతో నిబంధనలకు విరుద్ధంగా భూ సేకరణకు సిద్ధం కావడంపై రైతులు తీవ్ర ఆగ్రహం వ్యక్తం చేశారు. ఎలాంటి సమాచారం లేకుండానే సాగు భూములను లాక్సేవాలని చూస్తూ ప్రభుత్వం తమకు తీవ్ర అన్యాయం చేయాలని చూస్తోందంటూ పెద్ద ఎత్తున ఆందోళనకు దిగారు. దీనిపై అధికారులను ప్రశ్నించారు. రహదారిపై బెయింబయి రాస్తోకో చేశారు. శ్రీసత్యసాయి జిల్లా హిందూపురం మండలం మలగూరు, నందమూరి నగర్, నీరుకుంటపల్లి, రాచేపల్లి, చలివెందుల, లేపాక్షి మండలం కొండూరు, సోమంధేపల్లి మండలం నడింపల్లి గ్రామాల పరిధిలో దాదాపు 1,118 మంది రైతులకు చెందిన 2,191 ఎకరాల భూములను భూ సేకరణ చట్టం ద్వారా లాక్సేవడానికి ప్రభుత్వం

సిద్దమైంది. ఇందులో భాగంగా మలగూరు సాంఘిక సంక్షేమ శాఖ పాఠశాల ఆవరణలో రైతులతో రెవెన్యూ అధికారులు సమావేశం నిర్వహించారు. పైగ్రామాల రైతులందరూ తమ పట్టణాదురు పాసుపుస్తకాలు, బ్యాంకు పాసుపుస్తకాలు, ఆధార్ కార్డుల జెనెరాల్ కాపీలు ఇవ్వాలని అధికారులు చెప్పారు. ఎందుకోసం భూములు సేకరిస్తున్నారు? ఎంత భూమి సేకరిస్తున్నారు? ఎకరాకు ఎంత పరిహారం ఇస్తారు? తదితర వివరాలను రైతులు అడిగినా అధికారులు స్పష్టమైన సమాచారం ఇవ్వలేదు. పరిశ్రమల కోసం భూములను సేకరించాలని ప్రభుత్వం చెప్పిందని, అందులో భాగంగా ఇక్కడికి వచ్చామని వారు సమాధానం ఇచ్చారు. ఏ పరిశ్రమ ఏర్పాటు చేస్తారో తెలియకుండా భూములు సేకరణకు ఎందుకొచ్చారంటూ అధికారులను రైతులు నిలదీశారు. పూర్తి వివరాలు తెలియజేయకుండా తమ భూములు ఎలా తీసుకుంటారంటూ ఆగ్రహం వ్యక్తం చేశారు. ఈ భూములను పరిశ్రమల కోసం తీసుకుంటున్నారా? లేదా అంటూ, అదానిలకు కట్టబెట్టడానికి తీసుకుంటున్నారా? అని నిలదీశారు. తమ భూములు ఇచ్చేది లేదంటూ తేల్చి చెప్పారు. అనంతరం అక్కడి నుంచి రాల్చిగా వెళ్లి హిందూపురం-గోరంట్ల రహదారిపై బెయింబయిచారు. భూ సేకరణకు, ప్రభుత్వానికి వ్యతిరేకంగా నినాదాలు చేశారు. తమ సాగు భూములు ఎట్టి పరిస్థితుల్లోనూ ఇవ్వబోమని, కుటుంబ జీవనాధారమైన సాగు భూములను తమ ప్రాణాలు అడ్డుపెట్టేనా కాపాడుకుంటామని స్పష్టం చేశారు. దీంతో, అధికారులు వెనుదిరిగారు. ఈ కార్యక్రమంలో రైతుసంఘం జిల్లా ఉపాధ్యక్షులు సిద్దారెడ్డి, టిడిపి నాయకులు చెన్నారెడ్డి తదితరులు పాల్గొన్నారు.

తీరానికి తాటి!



ఇచ్చాపురం, అక్టోబరు 7(సందేశం టైమ్స్): జిల్లాలో తీరప్రాంత రక్షణపై అటవీ శాఖ ప్రత్యేక దృష్టి పెట్టింది. ఏటా విపత్తుల సమయంలో వందల కిలోమీటర్ల వేగంతో ఈదురుగాలులు వీస్తుంటాయి. ఆ సమయంలో ప్రజలకు అపారనష్టం కలుగుతోంది. దీనిని నియంత్రించేందుకు తీరప్రాంతం పొడవునా తాటిచెట్లు పెంచాలని అటవీశాఖ నిర్ణయించింది. ఈ విషయంలో స్వచ్ఛంద సంస్థలతోపాటు స్థానిక సంస్థల భాగస్వామ్యం చేయనుంది. జిల్లాలో 193 కిలోమీటర్ల తీరప్రాంతం విస్తరించి ఉంది. ఇందులో 25.12 కిలోమీటర్ల తీరప్రాంతం రెడ్కోస్ట్లో ఉన్నట్లు తేలింది. గతంలో తాటిచెట్లు ఉన్న ప్రాంతంలో విపత్తులు వచ్చినా పెద్దగా నష్టం జరగలేదు. అందుకే జిల్లాలోని 11 తీర మండలాల్లో తాటిచెట్లు పెంచాలని అటవీశాఖ నిర్ణయించింది. శ్రీకాకుళం డివిజన్లో 50వేలు,

టెక్నాలజీ, కాశీబుగ్గ డివిజన్లో 25 వేల చొప్పున తాటి విత్తనాలను తీర ప్రాంతంలో నాటనుంది. కాశీబుగ్గ డివిజన్ పరిధిలో శ్రీ ఫౌండేషన్ తాటిచెట్ల విత్తనాలు నాటేందుకు, రక్షణ కల్పించేందుకు ముందుకు వచ్చింది. మిగతాచోట్ల సైతం స్వచ్ఛంద సంస్థలను భాగస్వామ్యం చేసేందుకు అటవీ శాఖ ప్రయత్నిస్తోంది. జిల్లాలో ఇచ్చాపురం మండలం డొంకూరు నుంచి రణస్థలం మండలం దోనిపేట వరకూ తీరప్రాంతం 193 కిలోమీటర్లు విస్తరించి ఉంది. ఇచ్చాపురం, కవలీ, సోంపేట, మందన, వజ్రవౌకొత్తూరు, సంతబొమ్మలీ, పోలాకి, గార, శ్రీకాకుళం రూరల్, ఎచ్చెర్ల, రణస్థలం మండలాల్లో వందలాది మత్స్యకార గ్రామాలున్నాయి. జిల్లాలోని బాహుదా, మహేంద్రతనయా, వంశధార, నాగావళి నదులు సముద్రంలో కలుస్తున్నాయి. నదుల నంగమం వద్ద ఏటా వరదలు పోవెత్తుతుండడంతో తీరం కోతకు గురవుతోంది. నదీ పరీవాహక ప్రాంతాల్లో రిజర్వాయర్ల నిర్మించకపోవడం, నీటి స్థిరీకరణకు అవకాశం లేకపోవడం, కరకట్టల నిర్మాణం చేపట్టకపోవడంతో నీటి ప్రవాహ గమనం పెరిగి ఒకేసారి సముద్రంలోకి నీరు పోవెత్తుతోంది.

కంచరపాలెంలో దోపిడీ

విశాఖపట్నం/కంచరపాలెం, అక్టోబరు 7(సందేశం టైమ్స్):నగరంలోని కంచరపాలెం ఇందిరానగర్లో భారీ దోపిడీ జరిగింది. అర్ధరాత్రి దాటిన తర్వాత ఇంటి వెనుక వైపు నుంచి లోనికి ప్రవేశించిన దుండగులు నిద్రిస్తున్న వృద్ధులారితోపాటు ఆమె మనుషుడిని బంధించి ఇంట్లో ఉన్న 12 తులాల బంగారం, రూ.3 లక్షల నగదుతో పాటు కారును అవహరించుకపోయారు. ఈ ఘటనకు సంబంధించిన వివరాలిలా ఉన్నాయి.రెడ్డికంచరపాలెం ఇందిరానగర్-5లో జాతీయ రహదారి పక్కన ధర్మాణ ఆనందకుమార్రెడ్డికి రెండు అంతస్తుల ఇల్లు ఉంది. ఆనందకుమార్రెడ్డితోపాటు ఆయన తల్లి యల్లయ్యమ్మ (72), భార్య కోమలి, కుమారుడు కృష్ణకాంత్రెడ్డి (20) నివాసం ఉంటున్నారు. ఆనందరెడ్డి ఒక శుభకార్యానికి హాజరయ్యేందుకు హైదరాబాద్ వెళ్లారు. రాత్రి పదిన్నర గంటల సమయంలో ఆనందకుమార్రెడ్డి భార్య కోమలి, కుమార్తె దేవికారెడ్డి నిద్రించేందుకు వైఅంతస్తులోకి వెళ్లిపోయారు. యల్లయ్యమ్మ కింద అంతస్తులోని బెడ్రూమ్లో నిద్రించగా, కృష్ణకాంత్రెడ్డి హాల్లో పడుకున్నారు. అర్ధరాత్రి 12.30 గంటల సమయంలో ముగ్గురు గుర్తుతెలియని వ్యక్తులు ముఖానికి మాస్కులు, చేతికి గ్లోజేలు ధరించి ఇంటి వెనుక వైపు తలుపులు బద్దలు కొట్టి లోనికి ప్రవేశించారు. అలికిడికి యల్లయ్యమ్మ లేచగా... ఆమె నోరు, చేతులకు దుండగులు ప్లాస్టిక్ బేపు మేసి బంధించారు. ఆమె ఒంటిపై ఉన్న బంగారాన్ని బలవంతంగా లాక్కొన్నారు. అనంతరం బీరువా తెరిచి అందులో మరికొంత బంగారం, రూ.మూడు



లక్షలు నగదు తీసుకున్నారు. బీరువా తెరిచినప్పుడు శబ్దం రావడంతో హాల్లో నిద్రపోతున్న కృష్ణకాంత్రెడ్డి లేచి బెడ్రూమ్లోకి రాగా, అతడిని దుండగులు కొట్టి, నోటికి, చేతులకు ప్లాస్టిక్ బేపు మేసి బంధించారు. అతని చేతికి ఉన్న డ్రైమండ్ రింగ్ను లాక్కొన్నారు. అనంతరం బెడ్రూమ్లోని డీపీ స్టాండ్పై ఉన్న కారు తాళాలను తీసుకుని కిందకు వెళ్లిపోయారు. ఇంటి ముందు పార్కు చేసి ఉన్న కారుతో దుండగులు వుడాయించారు. దీనిపై యల్లయ్యమ్మ కంచరపాలెం పోలీసులకు ఫిర్యాదు చేయగా, కేసు నమోదుచేసి దర్యాప్తు నిమిత్తం క్రైమ్ పోలీసులకు బదిలీ చేశారు. దుండగులు ముఖానికి మాస్కులు, చేతికి గ్లోజేలు వేసుకున్నారు, జీన్స్వెంటు ధరించి ఉన్నారని, హిందీలో మాట్లాడారని యల్లయ్యమ్మ ఫిర్యాదులో పేర్కొన్నారు.



అక్టోబరు 7(సందేశం టైమ్స్):కొద్దిపాటి వర్షం కురిస్తే చాలు వడ్డూడి-పాడేరు రోడ్డులో ప్రయాణమంటే వాహనచోదకులు, ప్రయాణికులు బెంబేలెత్తిపోతున్నారు. వడ్డూడి జంక్షన్ నుంచి మండల పరిధిలో తాటిపర్తి వరకు పలుచోట్ల భారీ గోతులు ఏర్పడి, రహదారి ఛిద్రమైంది. రాళ్లు, కంకర తేలిపోయాయి. గోతుల్లో వర్షం నీరు చేరి చెరువులను తలపిస్తున్నాయి.

ఎన్నాళ్ళో కప్పాలు!

20 నిమిషాల్లో ప్రయాణించాల్సివచ్చినప్పుడు గంటకుపైగా సమయం వదుతున్నదని వాహనదారులు వాపోతున్నారు. పైగా ఒక్క హూసమవ్వడంతో పాటు వాహనాల విడి భాగాలు పాడైపోతున్నాయని అంటున్నారు. ఈ మార్గంలో నిత్యం పెద్ద సంఖ్యలో ఆర్టీసీ బస్సులు, కార్లు, జీపులు, ఆటోలు, వ్యాన్లు, ద్విచక్ర వాహనాలు రాకపోకలు సాగిస్తుంటాయి. ఈ వాహనాల్లో వేలాది మంది ప్రయాణిస్తుంటారు. ముకుందపురం, కేజీపురం, ఎం.కోటపాడు, డి.సురవరం, సాగరం, ఎం.కోడూరు, కాశీపురం గ్రామాల వద్ద ఏర్పడిన గోతుల కారణంగా వీరంతా ఇబ్బంది పడుతున్నారు. కొత్తగా రోడ్డు వేయడం మాట అటుంచి.. కనీసం గోతులైనా కప్పించాలని విజ్ఞప్తి చేస్తున్నారు.

ఆన్'లైన్' తప్పుతున్నారు.. సోషల్ మీడియా స్నేహాలతో అడ్డదారులు

- గాడితప్పుతున్న బాల్యం..
- పాశ్చాత్య కల్చర్ వైపు పయనం
- నేరాల బాట పడుతున్న కొందరు మైనర్లు
- తల్లిదండ్రుల పర్యవేక్షణ ఉండాలంటున్న పోలీసులు

హైదరాబాద్ సిటీ: అక్టోబరు 7(సందేశం టైమ్స్): ఆన్లైన్/సోషల్ మీడియా పరిచయాల పిల్లల భవిష్యత్తుపై తీవ్ర ప్రభావం చూపిస్తున్నాయి. రెండు రోజుల క్రితం నగర శివారులోని ఓ ఫామ్ హౌజు పై దాడి చేసిన పోలీసులు సుమారు 50 మంది మైనర్లను అదుపులోకి తీసుకున్నారు. సోషల్ మీడియాలో పరిచయం పెంచుకొని ఒక్కచోట చేరిన వారంతా పార్టీ చేసుకుంటున్నట్లు పోలీసులు గుర్తించారు. పార్టీలో పలువురు మైనర్లు మద్యంతో పాటు, గంజాయిని తీసుకున్నట్లు తెలింది. అందరూ 15 నుంచి 17 ఏళ్లలోపు వారే. జల్పాలు, వ్యసనాలకు బానిసలవుతున్న యువత కొత్తరకం పాశ్చాత్య కల్చర్ కు అలవాటుపడుతున్నారు. చిన్న వయసులోనే పార్టీలు చేసుకోవడం, మద్యంతో పాటు గంజాయి వంటి మాదక

ద్రవ్యాలు వినియోగించడం తల్లిదండ్రులను, పోలీసులను తీవ్రంగా కలిచివేస్తోంది. ఇద్దరు మైనర్లకు గంజాయి పాజిటివ్ రావడం ఆందోళన కలిగిస్తోంది. రానున్న రోజుల్లో ఇలాంటి పార్టీల ద్వారా ఎంతమంది మాదకద్రవ్యాలను అలవాటు చేసుకుంటారో అని పోలీసులు ఆందోళన వ్యక్తం చేశారు.

%చెడు వ్యసనాల బాట

మద్యం, గంజాయి, డ్రగ్స్ వంటి చెడు వ్యసనాలు యువతను నిర్దిష్టం చేస్తున్నాయని పోలీస్ ఉన్నతాధికారులు పేర్కొంటున్నారు. కొంతమంది పిల్లలు 15 ఏళ్ల వయసులోనే చెడు స్నేహాలు చేస్తూ మద్యం, సిగరెట్, గంజాయి వంటి అలవాట్లకు బానిసలవుతున్నారు. యుక్త వయసుకు వచ్చిన పిల్లల విషయంలో తల్లిదండ్రులు అప్రమత్తంగా

వ్యవహరించాలని పోలీసులు తెలిపారు. ప్రస్తుతం ప్రతి ఒక్కరూ స్మార్ట్ ఫోన్ వినియోగిస్తున్నారు. అందులో వారు ఏం చేస్తున్నారు? సోషల్ మీడియాలో ఎలాంటి యాక్టివిటీస్ కు పాల్పడుతున్నారు? ఎలాంటి గేమ్స్ చూస్తున్నారు? ఎవరితో స్నేహం చేస్తున్నారు.. వంటి అంశాలపై పర్యవేక్షణ అవసరం అని సూచిస్తున్నారు. స్కూలు/కళాశాలలో టీచర్స్ కూడా పిల్లల ప్రవర్తనను గమనించాలి. చెడు వ్యసనాలకు బానిసలైన తర్వాత వాటి కోసం దొంగతనాలు, దోపిడీలు, చివరకు తీవ్రమైన నేరాలకు మైనర్లు వెనుకంజ వేయడం లేదని పోలీసులు పేర్కొంటున్నారు.

బాలికను చంపిన బాలుడు

ఇటీవల 12 ఏళ్ల బాలిక దారుణ హత్యకు గురైంది. ఆ కేసు మిస్టరీని ఛేదించడానికి అహర్నిశలు కష్టపడిన పోలీసులు చివరకు 14 ఏళ్ల బాలుడే పక్కింటి బాలికను హత్య చేసినట్లు తేల్చారు. బ్యాట్ దొంగతనానికి వెళ్లిన బాలుడిని ఆ బాలిక అడ్డుకోవడంతో ఉద్రేకానికి లోనై కత్తితో ఆమెను విచక్షణా రహితంగా పొడిచి చంపేశాడు. దాంతో బడిలో గడపాల్సిన అతడి బాల్యం జువెనల్ హోమ్ కు చేరింది. ఆ బాలుడికి ఓటీటీలో హార్సర్ సినిమాలు, సోషల్ మీడియాలో ఎక్కువ



సమయం గడిపే అలవాటు ఉందని పోలీసులు గుర్తించారు. ఇన్స్టా పరిచయం.. తల్లి హత్య ఎక్కువ సమయాన్ని ఇన్స్టాగ్రామ్ లో గడిపే ఓ బాలికకు 19 ఏళ్ల యువకుడితో పరిచయం ఏర్పడింది. ఆ పరిచయం ప్రేమగా మారింది. విషయం తెలిసి బాలిక తల్లి ఆమెను మందలించింది. దాంతో బాలిక ఇంట్లో చెప్పకుండా వెళ్లిపోయింది. పోలీసులు వారిని పట్టుకుని మందలించి వదిలేశారు. తన ప్రేమ విషయం తల్లికి నచ్చలేదని భావించిన బాలిక ఆ యువకుడితో కలిసి ఏకంగా ఆమెను హత్య చేయించింది. ఈ ఘటనలో వారితో పాటు మరో బాలుడి జీవితం కలకటాల పాలైంది.

ఐదేళ్ల గిరిజన బాలుడికి అరుదైన వ్యాధి



%బొంబాయిలో, అక్టోబరు 7(సందేశం టైమ్స్): ఐదేళ్ల బాలుడు.. ఆడిపాడే వయసులో లక్షమందిలో ఒకరికి వచ్చే అరుదైన వ్యాధితో బాధపడుతున్నాడు. చికిత్సకు కోట్లలో ఖర్చవుతుందని వైద్యులు చెప్పడంతో రెక్కాడితే గానీ డాక్టర్లని ఆ నిరుపేద గిరిజన తల్లిదండ్రులు దిక్కుతోచని స్థితిలో పడిపోయారు. బాధిత బాలుడు వికారాబాద్ జిల్లా బొంబాయిలో మండలం వడిచర్ల గ్రామ పరిధిలోని ఉరెన్సికండాకు చెందిన జగన్ (5). కొన్నాళ్లుగా బాలుడు సరిగా నడవలేకపోతుండటం, కూర్చోవడం, నిల్చోవడంలో ఇబ్బందులు పడుతుండటంతో తల్లిదండ్రులు ఓ ప్రైవేటు ఆస్పత్రికి తీసుకెళ్లారు. పరీక్షించిన వైద్యులు చిన్నారి జగన్ సైనల్

మస్యుల్ అట్రోఫీ అనే అరుదైన వ్యాధితో బాధపడుతున్నట్లు నిర్ధారించారు. డివ్యూటీ డీఎంపెచ్ రవీందర్ యాదవ్, బోంబాయిలో మండల వైద్యాధికారి హేమంత్ బాధిత కుటుంబాన్ని బొంబాయిలో ప్రభుత్వాస్పత్రికి పిలిపించారు. బాలుడికి వైద్య పరీక్షలు నిర్వహించారు. ఈ వ్యాధి నివారణకు ఆరోగ్యశాఖ వద్ద ఎటువంటి మందులు అందుబాటులో లేవని, ఈ వ్యాధికి ముందులు ఖరీదైనవి అని.. (ప్రైవేట్లోనే కొనుగోలు చేయాల్సి ఉంటుందని ఆయన చెప్పారు. బాధిత కుటుంబం పరిస్థితిని కలెక్టర్ ద్వారా ఉన్నతస్థాయి అధికారులకు చేరవేస్తామని చెప్పారు. ప్రభుత్వపరంగా నిమ్స్, నిలోఫర్ ఆస్పత్రుల్లో ఉన్నతాధికారుల నుంచి ఆడిశాలు రాగానే వైద్యం ప్రారంభిస్తామని తెలిపారు. బాధిత కుటుంబానికి ప్రభుత్వం, వైద్యశాఖ పరంగా అండగా ఉంటామన్నారు. కాగా తమ చిన్నారికి వ్యాధి నయం అయ్యే విధంగా ప్రభుత్వం ఆడుకొని చికిత్స చేయించాలని తల్లిదండ్రులు వేడుకుంటున్నారు.

మల్లోజుల లొంగుబాట!

%హైదరాబాద్/చర్ల, అక్టోబరు 7(సందేశం టైమ్స్): మావోయిస్టు పార్టీ కేంద్ర కమిటీ సభ్యుడు, పొలిట్ బ్యూరో సభ్యుడు మల్లోజుల వేణుగోపాల్ అలియాస్ అభయ్ అలియాస్ సోను.. పోలీసుల ఎదుట లొంగిపోయేందుకు సిద్ధమైనట్లు తెలుస్తోంది. మావోయిస్టు పార్టీలో సుదీర్ఘకాలం పనిచేసిన మల్లోజుల.. ఇటీవలి కాలంలో పార్టీ విధానాలను తప్పుబడుతుండడమే అందుకు నిదర్శనమన్న అభిప్రాయాలు వ్యక్తమవుతున్నాయి. కొద్దిరోజుల క్రితం మావోయిస్టు అభయ్ పేరుతో.. సాయుధ పోరాటాన్ని తాత్కాలికంగా విరమిస్తున్నట్లు లేఖ విడుదల కావడం తెలిసింది. తాజాగా మల్లోజుల వేణుగోపాల్ పేరుతో మరో లేఖ విడుదలైంది. పార్టీ తప్పిదమే సాయుధ పోరాటాన్ని దెబ్బతీసిందని పేర్కొంటూ 26 పేజీల లేఖను ఆయన విడుదల చేశారు. అభయ్ పేరుతో గతంలో విడుదలైన లేఖపై మావోయిస్టు పార్టీ అప్పుడే స్పందించింది. అభయ్ ప్రకటన ఆయన



వ్యక్తిగతమని, దాంతో పార్టీకి సంబంధం లేదని పేర్కొంది. అదే సమయంలో ఇద్దరు మావోయిస్టు పార్టీ కేంద్ర కమిటీ సభ్యులు పోలీసుల ఎదురు కాల్పుల్లో మరణించారు. ఈ నేపథ్యంలో అభయ్ లొంగిపోయేందుకు పోలీసులతో ఇప్పటికే సంప్రదింపులు జరిపినట్లు మావోయిస్టు పార్టీ అనుమానిస్తోంది. మరోవైపు కీలక నేతలను బయటకు రప్పించేందుకు పోలీసులు ఆడుతున్న నాటకంలో భాగమనే వాదనలు కూడా వినిపిస్తున్నాయి. అయితే మల్లోజుల గానీ, మావోయిస్టు పార్టీ ఇతర కీలక నేతలు గానీ ఎవరూ తమ అదుపులో లేరని తెలంగాణ పోలీసులు అంటున్నారు. అందుకు సంబంధించి సమాచారం లేదని చెబుతున్నారు.

డ్రైవింగ్ లో ఇలా చేయడం డేంజర్..

సీపీ సజ్జనార్ హెచ్చరిక

%హైదరాబాద్: అక్టోబరు 7(సందేశం టైమ్స్): పోలీస్ కమిషనర్ సజ్జనార్ తాజా ట్వీట్ ద్వారా రోడ్డు భద్రతపై కీలక హెచ్చరికలు జారీ చేశారు. డ్రైవింగ్ చేస్తున్న సమయంలో మొబైల్ ఫోన్ లో వీడియోలు చూడటం, ఇయర్ ఫోన్స్ వినియోగించడం వంటి చర్యలు ప్రమాదకరమైనవే కాకుండా శిక్షార్హమైనవి అని ఆయన హెచ్చరించారు. ఆటో రిక్షా, క్యాబ్, బైక్ టాక్సీలను నడుపుతున్న డ్రైవర్లు ఇలా చేస్తూ తరచుగా కనిపిస్తున్నారన్నారు. డ్రైవింగ్ చేస్తున్న సమయంలో ఫోన్ వాడటం వల్ల వారి దృష్టి రోడ్డుపై ఉండదని, ఇది ప్రాణాంతక ప్రమాదాలకు దారితీసే అవకాశం ఉందని ఆయన



పేర్కొన్నారు. ఇలాంటి నిర్లక్ష్య చర్యలపై హైదరాబాద్ ట్రాఫిక్ పోలీసులు కఠిన చర్యలు తీసుకుంటారని హెచ్చరించారు. డ్రైవర్, ప్రయాణికులు, ఇతర రోడ్డుపై ప్రయాణించే వారి భద్రత అత్యంత ముఖ్యమైనదన్నారు. జీవితం కంటే పెద్దది ఏ సమస్య కాదన్న సజ్జనార్.. ప్రతి ఒక్కరూ రోడ్డుపై భద్రతకు ప్రాధాన్యత ఇవ్వాలని, క్షణిక అవసరాల కోసం ప్రాణాలు పోగొట్టుకోవద్దని సూచించారు.



పెబ్బేరు, అక్టోబరు 7(సందేశం టైమ్స్): వనపర్తి జిల్లా పెబ్బేరు మునిసిపాలిటీలోని ఆర్డీసీ బ స్టాండ్ ఆవరణలో సాయంత్రం గంజాయిని పోలీసులు స్వాధీనం చేస్తున్నారు. ఎన్ఐబి గంగిరెడ్డి యుగేంద్రరెడ్డి తెలిపిన వివరాల ప్రకారం. కర్ణాటక రాష్ట్రానికి చెందిన మల్లేశ్ ప్రభు అనే వ్యక్తి హైదరాబాద్

నుంచి బెంగళూరుకు గంజాయిని తరలిస్తున్నాడనే సమాచారంతో పెబ్బేరు ఆర్డీసీ బ స్టాండ్ లో పోలీసులు రెక్కీ నిర్వహించారు. ఆ వ్యక్తిని అదుపు లోకి తీసుకొని అతని దగ్గర ఉన్న బ్యాగును పరిశీలించగా 4 కేజీల గంజాయి లభ్యమైంది. మల్లేశ్ ప్రభు అతని స్నేహితుడు దిలీప్ కాళీ ఇద్దరూ కలిసి మోహన్, అర్జున్ అనే వ్యక్తుల దగ్గర ఓడిషాలో గంజాయిని కొనుగోలు చేసి బెంగళూరులో విక్రయించేవారు. గంజాయిని తీసుకొని ఇద్దరూ వస్తున్న క్రమంలో దిలీప్ కాళీ తనకు పని ఉందని మద్దతులోనే బస్సు దిగి వెళ్లారు. గంజాయిని స్వాధీనం చేసుకొని కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

అమెరికాలో రోడ్డు ప్రమాదం

హైదరాబాద్ యువకుడి మృతి

చార్లెస్టన్, అక్టోబరు 7(సందేశం టైమ్స్): అమెరికాలో జరిగిన రోడ్డు ప్రమాదంలో హైదరాబాద్ లోని చంచల్ గౌడకు చెందిన షెరాజ్ మోహతాబ్ మహ్మద్ (25) ప్రాణాలు కోల్పోయాడు. ఉన్నత ఉద్యోగవకాశాల కోసం ఇటీవలే అమెరికాకు వెళ్లిన షెరాజ్ మోహతాబ్ అకాలంగా మృతిచెందడం అందరినీ కలచివేసింది. షెరాజ్ తండ్రి అల్తాఫ్ మహ్మద్ ఖాన్ (అల్తాఫ్ గోల్లి) హైదరాబాద్ లో కాంగ్రెస్ సీనియర్ నాయకుడు. కాగా కొన్నేళ్లుగా అమెరికాలో స్థిరపడ్డారు. షెరాజ్ మృతదేహాన్ని స్వదేశానికి తీసుకువచ్చేందుకు ప్రయత్నిస్తున్నామని ఆయన తెలిపారు. షెరాజ్ మరణ వార్తతో స్వస్థలం చంచల్ గౌడలో విషాదఛాయలు అలముకున్నాయి. బంధువులు, స్నేహితులు అతడి నివాసానికి



చేరుకుని షెరాజ్ తో గడిపిన జ్ఞాపకాలను గుర్తు చేసుకుని కంటతడి పెట్టారు. మసీదులో నమాజ్ అనంతరం అతడి పేరుపై ముస్లిం షెరియా ప్రకారం ప్రత్యేక ప్రార్థనలు చేశారు.

పీఎంఓ పేరిట మోసాలకు పాల్పడుతున్న

వ్యక్తి అరెస్ట్

హైదరాబాద్, అక్టోబరు 7(సందేశం టైమ్స్): ప్రధానమంత్రి కార్యాలయ అధికారిగా నటించి రామారావు అనే వ్యక్తి మోసాలకు పాల్పడ్డాడు. మోసాలు చేస్తున్న రామారావుపై సీబీఐ అధికారులు కేసు నమోదు చేసి దర్యాప్తు జరుపుతున్నారు. ప్రధానమంత్రి కార్యాలయం ఇచ్చిన ఫిర్యాదుతో రామారావుపై సీబీఐ అధికారులు కేసు నమోదు చేశారు. పీఎంఓలో సీనియర్ అధికారిగా నటిస్తూ ఆంధ్రప్రదేశ్, కర్ణాటక రాష్ట్రాల్లోని ప్రభుత్వ అధికారులను బురీడి కొట్టించే ప్రయత్నం చేస్తున్నట్లు సీబీఐ అధికారులు గుర్తించారు. టీటీడీలో

సుప్రభాత దర్శనం కోసం సిఫార్సు లేఖ రాశాడు రామారావు. కర్ణాటకలోని రెవెన్యూ అధికారులకు కూడా లేఖ రాసి భూముల రికార్డులు కావాలని కోరాడు రామారావు. అలాగే, ప్రముఖ యూనివర్సిటీకి లేఖ రాసి అడ్మిషన్ కావాలని సిఫార్సు చేశాడు రామారావు. ఈ క్రమంలో పీఎంఓ కార్యాలయాన్ని సంప్రదించారు టీటీడీ అధికారులు. రామారావు పేరుతో డివ్యూటీ సెక్రటరీ ఎవరూ లేరని పీఎంఓ స్పష్టం చేసింది. పీఎంఓ అసిస్టెంట్ డైరెక్టర్ ఇచ్చిన ఫిర్యాదుపై సీబీఐ అధికారులు రామారావుపై కేసు నమోదు చేసి దర్యాప్తు జరుపుతున్నారు.



క్రీడావార్తలు



రోహిత్, కోహ్లికి మరో బ్యాడ్ న్యూస్ తప్పదా..

గవాస్కర్ ఏమన్నారంటే..

టీమిండియా దిగ్గజ అటగాళ్లు విరాట్ కోహ్లి, రోహిత్ శర్మ దాదాపు నాలుగు నెలల విరామం తర్వాత తిరిగి మైదానంలో అడుగు పెట్టబోతున్నారు. ఆస్ట్రేలియాతో ఈ నెలలో జరిగే వన్డే సిరీస్ కోసం బరిలోకి దిగబోతున్నారు. 2027 ప్రపంచకప్ వరకు వారు జట్టులో కొనసాగాలని అభిమానులు కోరుకుంటున్నారు. వారు కూడా అదే ఆలోచనతో ఉన్నారు. అయితే భారత వన్డే జట్టు కెప్టెన్సీ నుంచి రోహిత్ శర్మను తప్పించి సెలక్టర్లు పాకిచ్చారు. ఈ నేపథ్యంలో మాజీ అటగాడు సునీల్ గవాస్కర్ కీలక వ్యాఖ్యలు చేశారు. 'అప్రమత్తంగా లేకపోతే రోహిత్కు మరో బ్యాడ్ న్యూస్ తప్పదు. 2027 వన్డే ప్రపంచ కప్ (2027 వరకు భారత జట్టుకు ఎక్కువ వన్డే మ్యాచ్లు లేవు. కాబట్టి రోహిత్, కోహ్లి తమ ఫిట్నెస్ను కాపాడుకోవాలంటే దేశవారీ క్రికెట్లో చురుకుగా ఉండాలి. మీరు (రోహిత్, కోహ్లి) నిబద్ధతతో లేకపోతే, మీరు రాబోయే 2 సంవత్సరాలకు సిద్ధంగా ఉంటారా లేదా అని నిర్ణయించుకోలేకపోతే, బ్యాడ్ న్యూస్ కోసం సిద్ధంగా ఉండండి. మీరు కేవలం వన్డే మాత్రమే ఆడితే ప్రాక్టీస్ ఎక్కువ అవసరం అవుతుంది' అని గవాస్కర్ పేర్కొన్నారు.



మరో బ్యాడ్ న్యూస్..?

'ఎవరికైనా జట్టు ప్రయోజనాలే ముఖ్యం. 2027 ప్రపంచకప్ లోపు టీమిండియా చాలా తక్కువ వన్డేలు ఆడుతోంది. ఈ నేపథ్యంలో ఫామ్, ఫిట్నెస్ కాపాడుకోవడం ఎవరికైనా చాలా కీలకం. ప్రపంచ కప్ లాంటి పెద్ద టోర్నమెంట్కు అవసరమైన ప్రాక్టీస్ కావాలి. జట్టులో రోహిత్ స్థానం పక్కా కానందువల్లే శుభేంద్రున్ గిల్ను కెప్టెన్గా ఎంపిక చేసి ఉంటారు' అని గవాస్కర్ అన్నారు.

జట్టు సంస్కృతి దెబ్బతినకూడదనే



ఎప్పుడో జరిగే వన్డేలకు అతడు కెప్టెన్గా ఉండడం జట్టు సంస్కృతిని దెబ్బ తీస్తుంది' అని బీసీసీఐ ముఖ్యుడొకరు వెల్లడించారు. కోచ్ గా నియమితుడైన గంభీర్ తొలి ఆరు నెలలు జట్టుపై ఏమాత్రం పట్టు సాధించలేకపోయాడట. అయితే న్యూజిలాండ్తో స్వదేశంలో, ఆస్ట్రేలియా గడ్డపై భారత జట్టు టెస్టులు ఓడిపోవడం గంభీర్ కు కలిసొచ్చింది. ఆ రెండు సిరీస్ లలో పరాజయాల అనంతరం కోచ్ గా గంభీర్ జట్టును తన చేతుల్లోకి తీసుకున్నాడట. వన్డే వరల్డ్ కప్ కు జట్టును సన్నద్ధం చేసే క్రమంలో రోహిత్ శర్మను సారథ్య బాధ్యతల నుంచి తప్పించి ఉంటారని దిగ్గజ బ్యాటర్ గవాస్కర్ అభిప్రాయపడ్డాడు. ఈ నిర్ణయంతో రోహిత్ కూడా ఏకీభవించాడని చెప్పాడు. '2027 ప్రపంచ కప్ కు రోహిత్ సిద్ధంగా ఉంటాడో లేదో తెలియదు. అతడు వన్డే ఆడుతున్నాడు. అంతర్జాతీయ కేలండర్ ను చూస్తే భారత జట్టు పెద్దగా 50 ఓవర్ల మ్యాచ్లు ఆడబోవడంలేదు. ఏడాదికి ఐదు నుంచి ఏడు వన్డేలు ఆడితే వరల్డ్ కప్ లాంటి పెద్ద టోర్నీకి కావాల్సినంత మ్యాచ్ ప్రాక్టీస్ లభించదు. అందుకే శుభేంద్రున్ ను సన్నద్ధం చేసేందుకు కెప్టెన్సీపై నిర్ణయం తీసుకొని ఉంటారు. పైగా.. 50 ఓవర్ల ఫార్మాట్ కు జట్టు యాజమాన్యం ప్రణాళికలను పటిష్టం చేసుకోవాలని భావిస్తున్నందున రాబోయే రోజుల్లో మరిన్ని చేదు వార్తలు వినిపిస్తాయి' అని గవాస్కర్ అన్నాడు. అంటే.. రోహిత్ వన్డేలకూ వీడ్కోలు పలుకుతాడన్న అభిప్రాయాన్ని గవాస్కర్ పరోక్షంగా చెప్పాడన్న కామెంట్లు వినిపిస్తున్నాయి.

ముంబై: ఆస్ట్రేలియాలో పర్యటనకు ఇటీవల ప్రకటించిన భారత జట్టులో రోహిత్ శర్మ స్థానంలో శుభేంద్రున్ గిల్ను సారథ్య బాధ్యతలు అప్పగించారు. టీ20లు, టెస్టుల నుంచి వైదొలగిన హిట్ మ్యాన్ కేవలం వన్డేలోనే కొనసాగుతున్నాడు. కానీ ఒక ఫార్మాట్ కే సారథిగా ఉన్న రోహిత్ తనదైన శైలిలో జట్టును నడిపిస్తాడని.. అది జట్టుపై ప్రతికూల ప్రభావం చూపుతుందని సెలెక్షన్ కమిటీ చైర్మన్ అజిత్ అగార్వల్, చీఫ్ కోచ్ గౌతమ్ గంభీర్ భావిస్తున్నట్లు సమాచారం. 'రోహిత్ స్థానం అటగాడు నాయకత్వ బాధ్యతల్లో ఉంటే.. డ్రెస్సింగ్ రూమ్ లో తనదైన ముద్ర వేస్తాడు. ఒకే ఫార్మాట్ లో.. అది కూడా

వెళ్లి ఆటో నడుపుకోమంటారు

న్యూఢిల్లీ: భారత క్రికెట్ జట్టులో పేసర్ మహ్మద్ సిరాజ్ టెస్టు, వన్డే ఫార్మాట్ లో నిలకడగా చోటు దక్కించుకుంటున్నాడు. అయితే కెరీర్ ఆరంభంలో సరిగ్గా రాణించకపోవడంతో విమర్శలు కూడా ఎదుర్కొన్నాడు. వాటిని పట్టించుకోకుండా ముందుకు సాగితేనే ఫలితం ఉంటుందని సిరాజ్ చెబుతున్నాడు. 'నువ్వు బాగా రాణిస్తే అభిమానులతో పాటు క్రీడాలోకం కూడా సిరాజ్ లాంటి బౌలర్ మరొకరు లేడంటూ పొగుడుతారు. అదే విధమైతే.. 'నువ్వేం బౌలర్ వి? వెళ్లి మీ తండ్రితో కలిసి ఆటో నడుపుకో అంటూ విమర్శిస్తారు. అంత త్వరగా వీరు తమ అభిప్రాయాలను ఎలా మార్చుకుంటారు? అందుకే బయట నుంచి వచ్చే కామెంట్స్, విమర్శలను పట్టించుకోకూడదననుకున్నా. నా జట్టు సభ్యులు, కుటుంబం ఎలా ఆలోచిస్తున్నారన్నదే నాకు ముఖ్యం. ఇతరుల గురించి నాకనవసరం' అని సిరాజ్ స్పష్టం చేశాడు. భారత జట్టులో



చోటు దక్కించుకున్నప్పుడు ధోనీ కూడా తనకిదే సలహా ఇచ్చినట్లు గుర్తుచేసుకున్నాడు.

భగత్ కు మూడు స్వర్ణాలు



తెలియజేయలేదు. దీంతో 18 నెలల నిషేధానికి గురైన భగత్.. పారిస్ పారాలింపిక్స్ లో ఆడలేకపోయాడు. పురుషుల సింగిల్స్ ఎస్ఎల్ 3 కేటగిరీలో భారత షట్టర్ల మధ్య జరిగిన ఫైనల్ లో ప్రమోద్ 21-7, 9-21, 21-9 తో మాంటు కుమార్ పై గెలిచాడు. డబుల్స్ తుదిపోరులో ప్రమోద్-సుకాంత్ కడమ్ జోడీ 21-13, 21-17 తో నెగ్గింది. ఇక మిక్స్ డబుల్స్ లో ఆర్పి పాటిల్ తో కలిసి ఆడిన ప్రమోద్ మూడో బంగారు పతకాన్ని సొంతం చేసుకొన్నాడు. మహిళల సింగిల్స్ ఎస్ఎల్ 3 లో రజతం సాధించిన ఉమా సర్కార్.. డబుల్స్ లో ఆర్పి తో కలిసి కాంస్యం అందుకొంది. డబ్ల్యూపావ్ 1 విభాగంలో రంజిత్ సింగ్ మూడు కాంస్యాలు దక్కించుకొన్నాడు. ఎస్యు5 కేటగిరీలో కరణ్, రాహుల్, సతివద స్వర్ణ, రజత, కాంస్యాలతో క్షీన్ స్వీప్ చేశారు.

న్యూఢిల్లీ: నైజీరియాలో జరిగిన అబియా పారా బ్యాడ్మింటన్ టోర్నీలో ఏస్ షట్టర్ ప్రమోద్ భగత్ మూడు స్వర్ణాలు సాధించాడు. టోక్యో పారాలింపిక్స్ లో పసిడి పతకం నెగ్గిన ప్రమోద్.. ఆ తర్వాత నాదాకు మూడుసార్లు తాను ఎక్కడ ఉన్నాడీ

బ్రట్స్ భళా



బ్రట్స్..భళా!

ఇండోర్: మహిళల వన్డే ప్రపంచ కప్ లో దక్షిణాఫ్రికా బోజీ చేసింది. తజ్జీన్ బ్రిట్స్ (101) అసాధారణ ఫామ్ ను కొనసాగిస్తూ శతకంతో అదరగొట్టడంతో సోమవారం న్యూజిలాండ్ పై సఫారీ జట్టు 6 వికెట్ల తేడాతో విజయం సాధించింది. ఈ ఏడాది బ్రిట్స్ కు ఇది ఐదో వన్డే శతకం కావడం విశేషం. ఈ క్రమంలో ఒక కేలండర్ ఇయర్ లో నాలుగు శతకాలు బాదిన టీమిండియా స్టార్ స్థుతి మంధాన రికార్డును బ్రిట్స్ అధిగమించింది. మంధాన

నిరుడు నాలుగు, ఈ సంవత్సరం కూడా నాలుగు సెంచరీలు చేసింది. ఇక.. ఈ టోర్నీలో తమ తొలి మ్యాచ్ లో ఇంగ్లండ్ పై 69 పరుగులకే కుప్పకూలిన సౌతాఫ్రికా.. కివీస్ పై ఆల్ రౌండ్ షో ప్రదర్శించింది. ముందుగా బ్యాటింగ్ కు దిగిన కివీస్ 47.5 ఓవర్లలో 231 పరుగులకు ఆలౌటైంది. కెప్టెన్ సోఫీ డివైన్ (85), బ్రూక్ హ్యాలిడే (45), జార్జియా ఫిమ్మర్ (31) రాణించారు. స్పిన్ నర్ ఎంబాకు 4 వికెట్లు దక్కాయి. కివీస్ తమ చివరి ఏడు వికెట్లను కేవలం 44 పరుగుల తేడాతో కోల్పోయింది ఆ తర్వాత ఛేదనలో సౌతాఫ్రికా 40.5 ఓవర్లలోనే 234/4 స్కోరుతో నెగ్గింది. రెండో వికెట్ కు బ్రిట్స్-సున్ లాస్ (83 నాటోట్) 159 రన్స్ జోడించారు. కెరీరు 2 వికెట్లు లభించాయి. బ్రిట్స్ కు 'స్ట్రైయర్ ఆఫ్ ది మ్యాచ్' దక్కింది.

మిథాలీ పేలిట స్టాండ్

విశాఖలోని ఏసీఏ-వీడిసీఏ స్టేడియంలో ఒక స్టాండ్ కు భారత మహిళా క్రికెట్ మాజీ కెప్టెన్ మిథాలీ రాజ్ పేరును, అలాగే స్టేడియంలోని ఓ గేటుకు మరో క్రికెటర్ రావి కల్పనల పేరు పెట్టనున్నారు. ఆదివారం ఇక్కడ భారత్-ఆస్ట్రేలియా జట్ల మధ్య జరిగే మహిళల వరల్డ్ కప్ మ్యాచ్ సందర్భంగా వీటిని ఆవిష్కరించనున్నారు. ఇటీవలే ఓ చాట్ షోలో మహిళా క్రికెటర్లకు తగిన గుర్తింపు ఇవ్వాలని మంత్రి నారా లోకేష్ కు స్థుతి మంధాన విజ్ఞప్తి చేసింది. తక్షణం



స్పందించిన లోకేష్ స్టాండ్స్ కు మహిళా క్రికెటర్ల పేర్లు పెట్టే ప్రతిపాదన చేయగా ఏసీఏ ఆమోదించింది.

విశాఖ చేరుకున్న హార్వన్ సేన



దక్షిణాఫ్రికాతో ఈనెల తొమ్మిదిన జరిగే మహిళల ప్రపంచ కప్ వన్డే మ్యాచ్ లో తలపడే భారత జట్టు సోమవారం నగరానికి చేరుకుంది. ఈ టోర్నీలో భారత్ ఇప్పటికే శ్రీలంక, పాకిస్థాన్ జట్లపై విజయాలు సాధించి మంచి ఊపుమీదుంది. భారత జట్టుకు విశాఖ విమానాశ్రయంలో ఆంధ్ర క్రికెట్ సంఘం ప్రతినిధులు స్వాగతం పలికారు. భారత క్రికెటర్లు మంగళవారం సాయంత్రం సాధన చేస్తారు.

ఫైనల్ లో హుస్సాముద్దీన్



చెన్నై: తెలుగు బాక్సర్ మొహమ్మద్ హుస్సాముద్దీన్ బీఎఫఐ కప్ ఫైనల్ లో ప్రవేశించి పతకం ఖాయం చేసుకున్నాడు. సోమవారం జరిగిన పురుషుల 55-60 కిలోల సెమీఫైనల్ బౌల్ లో హుస్సాముద్దీన్ 5-0 తో మితేష్ దేస్వాల్ (రెల్వేస్) ను చిత్తుగా ఓడించాడు. మిగతా బాక్సర్లలో మాజీ వరల్డ్ చాంపియన్ అనుక్షిత బోరో, అరుంధతి చౌధురి స్వర్ణాలు సాధించారు. అనుక్షిత (అసోం) 60-65 కిలోల కేటగిరీ ఫైనల్ లో 3-2 తో పార్లవి (రాజస్థాన్) పై, 65-70 కిలోల ఫైనల్ బౌల్ లో అరుంధతి (సర్వీసెస్) 5-0 తో స్నేహ (ఏఐఐఐ) పై విజయం సాధించారు. 45-48 కిలోల ఫైనల్ నివేదిత (ఉత్తరాఖండ్) 3-2 తో మంజు రాణి (రెల్వేస్) ని ఓడించి విజేతగా నిలిచింది. భావన శర్మ (రెల్వేస్) 5-0 తో సవిత్ (రెల్వేస్) పై నెగ్గి బంగారు పతకం దక్కించుకుంది.

